

إزالة الشك

عن
مسألة
م

علامہ محمد عبدالستار صاحب تونسوی

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى
سَيِّدِ الْأَنْبِيَاءِ وَالْمُرْسَلِينَ وَعَلَى آلِهِ وَآزِهِ أَجْمَعِينَ
أَمَّا الْعَدَدُ

بندہ جہاں جہاں تقریر کے لئے مسلمانوں کی خدمت میں حاضر ہوا۔ عموماً
ہر وقت و ہر مقام پر بعض لوگوں کی طرف سے مسئلہ ندک کے متعلق
دریافت کیا گیا۔ حالانکہ ندک کا مسئلہ کوئی اس قسم کا اصولی مسئلہ
نہیں۔ جو کہ ضروریات دین میں سے ہو۔ اگر ایک شخص کا ضروریات
دین پر ایمان ہو، اور اس کو ندک کے حالات و حقائق حتیٰ کہ نام تک کا
بھی علم نہ ہو۔ تو اس کے دین و ایمان میں کوئی خلل اور نقص واقع نہ
ہوگا۔ یہ تو ایک تاریخی واقعہ ہے (جس کو موضوع بحث بنانا بلکہ ایمان
دکھ کا وارد مدار بھیڑنا۔ اور اس کے لئے عام مسلمانوں میں ہرجمان و
ہنگامہ آرائی کی مہمیں اور مسلمانوں میں تفرقہ بازی کی کوششیں کو منی
خدمت دین اور تقاضائے ایمان ہے۔)

بندہ کو اس مسئلہ پر خامہ فرسائی اور توجہ کی ضرورت اس لئے
محسوس ہوئی کہ میرا کامل اعتقاد اور محکم یقین ہے کہ جناب صدر لٹریچر
وفاروق رضی اللہ عنہ و علی من عبادہ و حسنہ، سیدہ بی بی فاطمہ الزہراء

سیدہ بنی ہاشم عاکشہ صدیقہؓ، بنو ہاشم اور قریش، تمام انصار و مہاجرین
 سب کے سب یک دل و یک جان اور رحمہ ساء بینیم کے پورے مصداق
 اور واعتصموا بحبل اللہ جمیعاً وغیرہ احکام قرآنی کے پورے پابند
 کامل اتفاق و اتحاد اور وحدت و محبت کی گہرائیوں میں جکڑے ہوئے
 تھے۔ آج کل اسلامی اتحاد و تنظیم کے خلاف ایسٹجیوں، پریسوں سے وعظ
 کہے جا رہے ہیں۔ اور اہل اسلام کو آنحضرت صلی اللہ علیہ وسلم کی رحلت سے
 موجودہ دور تک دو مخالف گروہوں میں تقسیم کرنے کی کوشش کی جا رہی ہے
 اور اس کے ساتھ ساتھ بعض لوگوں کو خلف رسول مقبول صلی اللہ علیہ وسلم
 اور ائمہ اسلام اور مقتدایان اہل ایمان جناب صدیق رضہ و فاروق رضہ غنی رضہ
 سیدہ بتول رضہ۔ ان نجوم ہدایت، تربیت یافتگان رسول اللہ صلی اللہ علیہ وسلم کے
 متعلق اس قسم کے طعن و تشنیع اور عجیب چینی اور بدگوئی کا موقع فراہم
 کیا جا رہا ہے۔ کہ سب حضرات سرمایہ پرست، خود غرض، فخر و مساکین
 کے حقوق خورد برد کرنیوالے اور دنیاوی اقتدار اور مال و مستاع کھلنے
 و لغو باللہ، باہم دشمن اور دست بگریباں تھے۔

عاجز نے مذکورہ بالا یہی دو امور مد نظر رکھ کر یہ چند سطور
 برادران اسلام کی ہمدردی اور خیر خواہی کیلئے لکھی ہیں۔ تاکہ ائمہ اسلام
 و مقتدایان دین کے پاکیزہ کردار اور مقدس سیرت کو اور وحدت
 اسلامی کے نظریہ اور اسلامی اخوت و اتحاد کے زریں اصول کو بدنام داغ
 لگانے والوں کے ناجائز حملوں سے پاک صاف سمجھیں۔ وکما

تَوْفِيقِي إِلَّا بِاللّٰهِ الْعَلِيِّ الْعَظِيمِ -

واقعہ مذک کی تشریح سے پہلے اس حقیقت پر غور کیجئے
کہ ہر دیانت دار، منصف مزاج انسان بخوبی جانتا ہے کہ موجودہ دور
مقہور ہو۔ یا ازمنہ ماضیہ کی گزشتہ تاریخ ہو یا زمان مستقبل کے
آئینہ والے اوقات ہوں، ہر دور و ہر قرن میں جب بھی کوئی اجتماعی قومی
ملی، دینی و مذہبی تحریک اٹھائی گئی۔ یا اٹھانی جا رہے گی۔ تو اس
کی کامیابی اور ترقی کا دار و مدار صرف اس امر پر ہے کہ اس تحریک کو
چلانے، اپنانے، ماننے والے، اس کی ترقی و کامیابی کے لئے،
سر و سر کی بازی لگانے اور ہر قسم کی مالی و جانی قربانی سے دریغ
نہ کریں۔ بلکہ اپنا سب کچھ گھر بار مال و دولت حتیٰ کہ اپنی جانوں تک کو
اس تحریک کی کامیابی کے لئے لگا دیں مگر یہ سب کچھ تب گوارا کیا جاتا
ہے جبکہ لوگوں کو اس تحریک کے بانی و مؤسس اور اس تحریک کے اٹھانے
پانے والے لیڈر پر پورا اعتماد اور مکمل بھروسہ ہو کہ یہ شخص، خود غرض
منہاد پرست نہیں۔ قومی و ملی مفاد کو اپنے ذاتی مفاد سے بہتر
سمجھتا ہے، اور اجتماعی مصلح کو اپنے ذاتی اور اپنے خاندان و
رشتہ داروں کی مصلحتوں سے مقدم رکھتا ہے۔

ہمیشہ ہر تحریک کی کامیابی کی روح اور ترقی کا راز یہی رہا ہے
کہ اس کے بانی اور لیڈر نے اخلاص کے ساتھ اپنا سب کچھ قوم کی خدمت
اور مصلحت کے لئے وقف کر دیا۔ تب اس شخص کے پیچھے قوم نے

لیک گیا۔

دنیا میں اس طریقہ کے مروج اور پسندیدہ ہونے اور اس عمل کے محبوب و مرغوب ہونے کی وجہ یہ ہے کہ درحقیقت حضرات انبیاء کرام علیہم السلام کی مقدس و معصوم تعلیمات اور بے لوث پاکیزہ زندگیوں سے دنیا کو پہلا سبق یہی ملتا ہے۔

بادشاہی ملکیت اور نبوت و خلافت نبوت کے درمیان نمایاں امتیاز اور بنیادی فرق یہی ہوتا ہے۔ کہ ملوک و بادشاہ دنیاوی ساز و سامان مال و دولت اور عیش و عشرت، لذات و خواہشات نفسانی پر مفتون و فریفتہ ہوتے ہیں۔ ان کی ساری دلبستگی اور رات و دن کی سروردی اور ہر وقت کی دوڑ و دوپ کا مقصد صرف دنیا ہی دنیا ہوتی ہے، اس کے برعکس حضرات انبیاء کرام علیہم السلام اور ان کے خلفاء عظام رضی اللہ عنہم کا مقصد مطمح نظر اور ان کی ساری سعی و کوششوں کا مرکز و محور اللہ تعالیٰ کی رضا مندی و خوشنودی کے بغیر اور کچھ ہی نہیں ہوتا۔ ان حضرات کو رات و دن یہی تڑپ یہی جذبہ زامن گیر رہتا ہے کہ گھر بار، مال و دولت، عزیز و اقارب، دوست، احباب اپنا جسم و جان، عیش و آرام اور عزت و آبرو سب کچھ اس کی راہ و رضا میں فنا و فدا ہو جائے۔ تو یہی حقیقی کامیابی اور انتہائی امید و آرزو ہے۔ ان حضرات کو اس راہ میں جتنے مظالم و مصائب اور شدائد و حوادث پیش آئیں۔ ان سب کو برداشت کرنے میں لذت و راحت محسوس کرتے ہیں، ان حضرات کا اصلی مقام و مرتبہ یہی عبدیت اور للہیت ہی ہے۔ کہ زندگی کا ہر لمحہ اور ہر سانس اور زندگی کے

تمام علاقے دلو اتنی صرف اللہ تعالیٰ کی رضا کے لئے ہوں اگر کچھ کہتے سنتے ہیں تو اسی کے لئے۔ اگر لیتے دیتے ہیں تو اسی کے لئے۔ اگر اٹھتے بیٹھتے چلتے پھرتے ہیں تو اسی کے لئے، اگر مرتے جیتے ہیں تو اسی کے لئے۔ اور یہی سب اور روح اپنے جانشینوں اور لپساندگان میں چھوڑ جاتے ہیں۔

قیصر و کسری شاہان عالم تو اپنے جانشینوں کے لئے دنیاوی مال و متاع حشم و خدم، حکومت و بکبر وراثت چھوڑ جاتے ہیں۔ مگر حضرات انبیاء کرام علیہم السلام اخلاص و لہیت اور اخلاق و علوم نبوت اور راہ خدا میں قربانی و جاں نشانی کا درس وراثت میں چھوڑ جاتے ہیں، ان کے پاس مال و متاع جس قدر رہا تو بیت المال یعنی خزانہ الہی، جو دین الہی کے لئے اور عاجز محتاج لوگوں اور یتیموں مسکینوں کے لئے رہا۔

آنحضرت صلی اللہ علیہ وسلم کے متعلق قرآن مجید میں بصراحت موجود ہے

يَا رَسُولَ اللَّهِ! فَرَادَ بَعِيْنِيْ كَهْ مِيْرِيْ	قَدْ اِنْ صَلَا حَتٰى
بدنی اور مالی اعمال و عبادات، اور	وَنَسَكِيْ وَ مَحْيَا حٰى
میری زندگی اور موت، سب کچھ،	وَمَمَاتِيْ لِلّٰهِ رَبِّ
اللہ تعالیٰ رب العالمین ہی کے لئے ہے	الْعٰلَمِيْنَ - !

پ ۸ سورہ الفام

تو کہہ میں نہیں مانگتا تم سے اس پر کچھ اجر۔ مگر جو کوئی چاہے کہ پکڑ لے اپنے رب کی راہ۔

قُلْ مَا اَسْئَلُكُمْ عَلَيْهِ مِنْ اَجْرٍ اِلَّا مَنْ شَاءَ اَنْ يَّتَّخِذَ اِلٰى رَبِّهِ سَبِيْلًا
سورہ فرقان

حدیث شریف میں وارد ہے۔

مَا لِي دُلْتُ دُنْيَا | مجھے مال و متاع دنیا سے کوئی تعلق
وَلَكَاذَ نَهَيْتَنِي - !

یہی وجہ تھی کہ آنحضرت صلی اللہ علیہ وسلم کو رات دن ہر لمحہ و ہر لحظہ یہی
فکر و امن گیر تھی کہ اللہ تعالیٰ سے بے علم و بے تعلق اور دار دنیا میں مست و مدہوش
ہو کر دار آخرت کی دائمی زندگی سے بے خبر انسان خواہشات نفس اور حب دنیا کی
گرفتاریوں سے نکل کر معرفت الہی اور تعلق باللہ کے انوار سے منور ہوں اور
فکر آخرت میں دائمی رضا الہی کے لئے اپنا مال و جان عزیز و اقارب، دوست
و اجباب، گھر بار، سب کچھ قربان کر کے بارگاہ الہی میں کس فراز و سرحد پہنچاؤں۔
آنحضرت صلی اللہ علیہ وسلم نے رات دن، صبح شام، ہر لمحہ و ہر آن متواتر

دُعا میں سال تک نہایت ہی عرق ریزی، اور جان فشانی سے اس دعوت
الی اللہ اور تربیت و تذکیہ کو پورے اہتمام سے جاری رکھا اور انتہائی اخلاص
اور درودوں اور سوز و گداز سے ہدایت خلق کے لئے کوشاں و مصروف رہے۔ تو اس،
مبارک تعلیم و تہذیب اور تربیت و تذکیہ کا آتمازبردست نتیجہ اور غیر معمولی اثر ہوا کہ لوگ
بوقدر و بوقدر دین الہی کو قبول کرنے لگے جیسا کہ قرآن مجید میں ارشاد ہے

وَرَأَيْتِ النَّاسَ يَدْخُلُونَ | یا رسول اللہ! تو دیکھے کہ اللہ کے دین میں
رَفِئَ دِينِ اللَّهِ أَفْوَاجًا - ! | فوجوں کی فوجیں داخل ہو رہی ہیں۔

یعنی حضور صلی اللہ علیہ وسلم کے سامنے دین الہی میں فوجوں کی فوجیں داخل ہو گئیں
اور حضور علیہ السلام کی تعلیم و تربیت سے جو لوگ دین الہی میں داخل و شامل،

ہوئے۔ ان کے متعلق ارشاد باری تعالیٰ ہے۔

آپ کی تعلیم و تربیت سے یہ لوگ پاکیزہ اعمال و عقائد اور اخلاق عالیہ سے متصف اور مز کی ہوجاتے ہیں، اس سے پہلے ضرور صریح گمراہی میں مبتلا تھے۔

يَتْلُوا عَلَيْهِمْ اٰيٰتِهَا وَ يُزَكِّيهِمْ وَ يُعَلِّمُهُمُ الْكِتٰبَ وَ الْحِكْمَةَ وَ اِنْ كَانُوْا مِنْ قَبْلُ لَکٰفِرٰٓتٍ

ضَلٰلٍ مُّبِيْنٍ ۝ ۲۴ سُوْرۃٓ اٰلِ عٰرٰفِ

مگر آنحضرت صلی اللہ علیہ وسلم کی تعلیم و تربیت اور تذکیہ و تطہیر نے ان کو سب گمراہیوں اور برائیوں سے دور اور اتنا محفوظ و مبرا کر دیا کہ قرآن شریف میں ان شاگردانِ رسولؐ کے متعلق اللہ تعالیٰ نے نہایت عالی شان اور زوردار الفاظ میں ان کے کمال ایمان و تقویٰ اور رشد و ہدایت اور امانت، دیانت صداقت، لیاقت اور اپنی واقعی رضامندی اور ان کے قطعی بننے کے متعدد دہکے اعلان و بیان فرمایا ہے۔ ۲۴ سورہ فتح۔

صلح حدیبیہ کے موقع پر جو چودہ سو سفرویش جانباز پر دانہ ملے شمع رسالت جنہوں نے آنحضرت صلی اللہ علیہ وسلم کے مقدس دلوں پرانی مانت پر کفار کے مقابلہ میں حضورؐ پر نور کے حکم سے شہید ہو جانے پر سعیت کی تھی، جن کی سرفروشی اور کمال عشق و محبت رسولؐ اللہ کا نقشہ خود شیعہ حضرات کی مقبر کتاب حیات القلوب جلد دوم ص ۵۰۲ پر مرقوم ہے کہ۔

عروہ بن مسود حضورؐ کی خدمت میں آیا وید کہ صحابہؓ چگونہ اطاعت آنحضرتؐ بنائیں۔ چوں خدمت میں فرمایا یہ ہمہ بریکر سبقت میں گزند

چوں دست مینوید یا وضو میسازد بر سر آں آب کہ از دست و دہاں
مبارکش میرزد و مقادہ مینمایند و چوں سخن میگوید صدا بلند نمیکند
و از روی ادب آہستہ سخن میگویند و تند بر روی آنحضرت نظر
نمیکند..... برگشت و گفت من بنزد بادشاہاں بسیار رفتہ ام
..... بخدا سوگند کہ ندیدہ ام ہیکل او آنہا اطاعت بادشاہ
خود و تعظیم ادا کنند، مثل آنکہ اصحاب محمد تعظیم و اطاعت ائمہ کنند

حدیبیہ میں عروہ نے دیکھا کہ صحابہؓ حضور صلی اللہ علیہ وسلم کی اتنی زبردست
تعظیم و اطاعت کرتے ہیں کہ حکم رسولؐ کی تعمیل میں ایک دوسرے سے برتے
ہیں۔ اگر زمین جھکی ہو، نظریں اٹھا کر نہیں دیکھتے، بات آہستہ کرتے ہیں،
وضو کا پانی تبرک کے طور پر ہاتھوں پر لیتے ہیں اور زمین پر گرنے نہیں دیتے،
واپس جا کر بیان کیا کہ ایسی تعظیم و اطاعت کسی کی کوئی نہیں کرتا جیسے صحابہؓ
حضورؐ کی کرتے ہیں۔

اس بیعت کو "بیعت الرضوان" کہا جاتا ہے۔ کیونکہ اس کے متعلق اللہ
تعالیٰ نے فرمایا:-

إِنَّ الَّذِينَ يُبَايِعُونَكَ
إِنَّمَا يُبَايِعُونَ اللَّهَ
فَإِنَّ اللَّهَ فَتَوَاتُ أَيْدِيهِمْ

جن لوگوں نے یا رسول اللہ! تیرے
ہاتھ پر بیعت کی، انہوں نے اللہ تعالیٰ
سے بیعت کی۔ اللہ تعالیٰ کا ہاتھ ان کے
ہاتھوں پر ہے۔

جس کے نتیجے میں اللہ تعالیٰ نے فرمایا:-

لَقَدْ رَضِيَ اللَّهُ عَنِ الْمُؤْمِنِينَ
إِذْ يُبَايِعُونَكَ تَحْتَ الشَّجَرَةِ
فَعَسَىٰ مَا فِي
قُلُوبِهِمْ أَن تَزَالَ السَّكِينَةُ
عَلَيْهِمْ وَأَن تَبْهُمَ
فَتَحَا قُرَيْبًا

تحقیق اللہ تعالیٰ راضی اور خوش ہو گیا
ایمان والوں سے جب بیعت کرنے
لگے تجھ سے اس درخت کے نیچے
پھر بخوبی جانا صدق و اخلاص اور
شوق شہادت اور حسن نیت ان
کے دلوں میں تھا، پھر اتارا ان پر سکینہ
اور انعام دیا۔ ان کو ایک فتح، نزدیک

انہی چودہ نورانی وفادار سرفروش جہان بازوں کے حق میں آگے اسی سورہ
میں فرمایا۔

فَاَنزَلَ اللَّهُ سَكِينَةً
عَلَىٰ رَسُولِهِ وَعَلَىٰ
الْمُؤْمِنِينَ وَأَلْزَمَهُمْ
كَلِمَةً مَّا اشْتَرَوْا وَكَانُوا
أَخْتًا بَيْنًا وَأَهْدَا
وَمَا اللَّهُ بِكُلِّ شَيْءٍ عَلِيمًا

پس اللہ تعالیٰ نے اتارا اپنی طرف سے
سکینہ (قبلی دروہانی سکون) اپنے
رسول اور ایمان والوں پر اور انکو،
تقویٰ کی بات پر قائم دائم کر دیا۔ اور
وہی تھے اس کے نہایت مستحق اور لائق۔
اللہ تعالیٰ ہر چیز کی اہمیت کو بخوبی جانتا

اور اسی سورہ میں ان حضرات کے حق میں فرمایا۔

مُحَمَّدٌ رَسُولُ اللَّهِ
الَّذِينَ مَعَهُ أَشِدَّاءُ
عَلَى الْكُفَّارِ رُحْسَاءُ

جناب رسول اللہ صلی اللہ علیہ وسلم کے صحابہ
کرام، کفار کے مقابلہ میں سخت اور مضبوط
اور باہم نرم و مہربان ہیں۔ اپنے رب کی

بَنِيهِمْ تَرَاهُمْ
رُكْعًا سُجَّدًا أَيَبْتَغُونَ
فَضْلًا مِنَ اللَّهِ وَرِضْوَانًا
بِمَا هُمْ فِيْ وَبُورٍ بِهِمْ مِنْ
أَثَرِ السُّجُودِ ذَلِكَ مَثَلُ
فِي التَّوْرَةِ وَ مَثَلُهُمْ فِي الْإِنْجِيلِ

بارگاہ میں کثرت سے رکوع و سجود ان کا
تو دیکھے گا کہ جس کے ذریعہ سے اللہ تعالیٰ
کا فضل اور رضا مندی طلب کرتے رہتے
ہیں۔ کثرتِ سجود کے اثر سے ان کے
چہروں پر نشانی ہے۔ یہی ان کی صفت
اور شانِ تورات و انجیل میں ہے۔

غرضیکہ سورہ فتح ان ہی صحابہ کرام کے دائمی تقویٰ و طہارت اور انکی صداقت
و یاقوت اور کمال ایمان و اخلاص اور اللہ تعالیٰ کی رضا و خوشنودی کو واضح طور
پر بیان کر رہی ہے۔

یہی تو اصحابِ بیعتہ الرضوان کا اللہ تعالیٰ اور اس کے رسول مقبول صلی اللہ
علیہ وسلم کے نزدیک کمال ایمان و تقویٰ اور دائمی قرب و رضا کا حصول تھا کہ جس
کے باعث بعد میں آنیوالے مسلمان اپنی مشکلات و مصائب میں اور کفار کے مقابلہ
میں فتوحات حاصل کرنے کیلئے یہ کوشش کرتے تھے کہ آنحضرت صلی اللہ علیہ وسلم
کے صحابہ میں سے اہل بدر یا اہل بیعتہ الرضوان کو تلاش کریں تاکہ ان کی دعا اور برکت
اور کمال روحانی سے مشکل حل ہو کر فتح حاصل ہو۔

پارہ ۲۶ سورہ حجر ات میں صحابہؓ کے حق میں فرمایا:-

وَلَكِنَّ اللَّهَ حَبِيبٌ إِلَيْكُمْ
الْإِيمَانِ وَ زَيْنَتُهُ فِي
قُلُوبِكُمْ وَ كَرَّاهُ إِلَيْكُمْ

پر اللہ تعالیٰ نے محبت و ال دی تمہارے
دل میں ایمان کی اور اُس کو تمہارے دلوں
میں نیچتہ و عزیز کر دیا۔ اور انہیں بہرست

وال دی تمہارے دلوں میں کفر اور
گناہ و نافرمانی سے ایسے لوگ ہی ہیں
نیک راہ پر۔

الْكُفْرَ وَالْفُسُوقَ وَ
الْعَصِيَانَاتِ أُولَٰئِكَ هُمُ
الرَّاسِخُونَ.

سبحان اللہ! کیا ہی صحابہ کرام کی شان ایمان ہے اور ان حضرات کو کس قدر
کفر اور گناہ سے کراہت اور اللہ تعالیٰ در رسول اللہ صلی اللہ علیہ وسلم کی نافرمانی سے
کس قدر نفرت ہے۔

پارہ ۲۸ سورہ حشر میں انصار و مہاجرین کی شان میں فرمایا:-

فقراء المهاجرين جو کہ اپنے گھروں اور
مالوں سے نکالے گئے، جو محض اللہ کا
فضل اور رضا مندی ڈھونڈتے اور
اللہ اور اس کے رسول مقبول کی مدد
کرتے ہیں۔ یہ ہی لوگ میں انتہائی پسے
اور وہ لوگ جنہوں نے مہاجرین کے
آنے سے پہلے مدینہ طیبہ میں گھر اور
ایمان تیار کر رکھا ہے۔ (یعنی انصار
مدینہ)!

لِلْفُقَرَاءِ الْمُهَاجِرِينَ الَّذِينَ
أُخْرِجُوا مِنْ دِيَارِهِمْ
وَأَمْوَالُهُمْ يُتَخَوَّنُ
فَضَلَّ مِنْهُمُ اللَّهُ وَرِضْوَانًا
وَيُصْرَوْنَ اللَّهُمَّ وَرَسُولَهُ
أُولَٰئِكَ هُمُ الصَّادِقُونَ
وَالَّذِينَ تَبَوَّءُوا الدَّارَ
وَالْإِيمَانَ مِنْ قَبْلِهِمْ

وہ لوگ سب کو نکال گیا، ان کے گھروں
سے تاحی۔ اس وجہ سے کہ وہ کہتے ہیں
ہمارا رب صرف اللہ تعالیٰ ہے۔

الَّذِينَ أُخْرِجُوا مِنْ
دِيَارِهِمْ بِغَيْرِ حَقٍّ إِلَّا
أَنْ يَقُولُوا رَبُّنَا اللَّهُ.

پ ۱۰ سورۃ الفال :-

وَالَّذِينَ آمَنُوا وَهَاجَرُوا
وَجَاهَدُوا فِي سَبِيلِ اللَّهِ
وَالَّذِينَ أَوْوَدَّ لَضَرُّوا
أُولَٰئِكَ هُمُ الْمُؤْمِنُونَ
حَقًّا لَهُمْ مَغْفِرَةٌ وَرِزْقٌ
كَرِيمٌ

جو لوگ ایمان لائے اور اپنا گھر بار چھوڑ
کر راہِ حق میں جہاد کئے اور جن لوگوں
نے ان کو جگہ دی اور بددلی۔ یہ سب
ہی ہیں حقیقی پئے، پکے ایماندار، ان
کے لئے مغفرت الہی ہے اور عزت
کی روزی ہے۔

پ ۱۱ سورۃ توبہ :-

وَالسَّابِقُونَ الْأَوَّلُونَ مِنَ
الْمُهَاجِرِينَ وَالْأَنْصَارِ وَالَّذِينَ
اتَّبَعُوهُمْ بِإِحْسَانٍ رَضِيَ اللَّهُ
عَنْهُمْ وَرَضُوا عَنْهُ
وَأَعَدَّ لَهُمْ جَنَّاتٍ تَجْرِي تَحْتِهَا
الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ

سابقین اولین، مہاجرین، انصار اور
ان کے نیکی میں پیروکار، سب اللہ
تعالیٰ راضی ہوا۔ اور وہ اللہ تعالیٰ سے
راضی ہوئے، ان کیلئے جنت و بہشت
تیار ہیں، جن میں ہمیشہ رہیں گے۔ یہی
بڑی کامیابی ہے۔

غرضیکہ قرآن مجید میں اس کے علاوہ بھی کئی مقامات میں انصار و مہاجرین
کے قطعی بستی اور کامل الایمان اور تقویٰ و طہارت، قرب اور رضا الہی کے حصول
کی صراحت کی گئی۔ حتیٰ کہ اللہ تعالیٰ نے دنیا کے لوگوں کو دعوت دی ہے کہ اس
قسم کا کامل، مکمل نچتہ و پسندیدہ ایمان لاؤ۔ جیسا کہ شاگردانِ رسول مقبول صابہ کرامؓ
لاچکے ہیں۔

پا۔ سورۃ بقرہ

فَإِنْ آمَنُوا بِمِثْلِ مَا آتَيْنَاهُمْ
بِهِ فَقَدْ أَهْتَدَوْا۔

اگر اہل کتاب اس طرح پر ایمان لاویں
جس طرح تم مسلمان (صحابہ) ایمان لاچکے
ہو تو یقیناً راہ ہدایت کو پا لیا۔ د

پا۔ سورۃ ابرہہ

وَإِذَا قِيلَ لَهُمْ آمِنُوا
كََمَا آمَنَ النَّاسُ
الْحَمْدُ

اور جب منافق دے ایمان لوگوں کو ہدایت
کی جاتی ہے کہ ایمان لاؤ اس طرح کا
جس طرح کہ دوسرے لوگ (صحابہ کرام)
ایمان لاچکے ہیں۔

تو ایسی کامل الایمان اور پاکیزہ جماعت جن کی تعداد و کثرت یکہ خلوت
فی دین اللہ افواجہ سے واضح ہے جن کو قطعی بہشتی اور دائمی رضا الہی کا
مستحق اور تقویٰ و طہارت کا اہل قرار دیا جن کے متعلق کفر و فسق اور ہر گناہ سے نفرت
کراہت کی شہادت قرآن نے دی کیا ان کے متعلق خیال دگمان کیا جاسکتا ہے
کہ ان حضرات کے سامنے آنحضرت صلی اللہ علیہ وسلم کی لخت جگر طیبہ طاہرہ مخدومہ
کائنات خالقہ جنتہ رضی اللہ عنہا پر ظلم اور ان کا حق غصب کیا گیا اور وہ ساری
کامل الایمان فوجیں انصار مہاجرین بنی ہاشم بنی عبدمناف اس ناجائز
اور ناجائز کاروائی میں خاموش اور دم بخود رہیں۔ اگر بالفرض یہ اس طرح مانا جائے تو
پھر اللہ تعالیٰ کا قرآن مجید میں ماری شہادتیں غلط اور جناب رسول اللہ صلی اللہ علیہ
و سلم کی تیس سالہ تحسین و تربیت اور تذکیہ و محنت رائیگاں دے اثر ہو کر رہ جائیں

گی اور جس دین و شریعت اور قرآن و نبوت کا نبوت ایسی جماعت کے ذریعہ
پہنچا ہو وہ دین و قرآن اور نبی کس طرح قابل اعتماد و حق ہو گا۔ العیاذ باللہ !

واقعہ فدک اور سیدہ پر ظلم کی کہانی جس کا تذکرہ قرآن مجید میں
ہے نہ فرمان رسول مقبول صلی اللہ علیہ وسلم میں ہے، اس تاریخی واقعہ میں کوئی
ایسی بات بالفرض ثابت ہو جس سے صحابہ کرام رضی اللہ عنہم شاگردان رسول کی ساری جماعت
کے ایمان اور دیانت و امانت اور نصوص قرآن اور احادیث نبویہ سے ثابت شدہ
راستی صداقت و تقویٰ پر زبرد پڑتی ہو۔ تو ایسی تاریخی بات قرآن و حدیث رسول مقبول
کے مقابلہ میں ناقابل قبول یا قرآن و حدیث کے مطابق کسی تادیل و توجیہ کی مستحق ہوگی
اصولی طور پر قرآن مجید اور حدیث رسول مقبول کے خلاف صرف کسی تاریخی واقعہ پر
دین و مذہب اور عقیدہ و ایمان کی بنیاد رکھنا جہالت و ضلالت ہے۔

واقعہ فدک کے متعلق صحیح تشریح و توجیہ چھوڑ کر یہ سمجھنا کہ صدیق اکبر رضی
خلیفہ اول نے ظلم اور ناحق کیا اور تمام بہادر و انصاری اور اہل ایمان کی فوجیں اس
ظلم و کفر میں شریک ہو گئے۔ بنی ہاشم اور نبی علیہ السلام کے
عم محترم حضرت عباسؓ۔ اور اسد اللہ الغالب حیدر کرارؓ جیسے بہادر و غیور،
نامور شہداء۔ یہ قرآن و حدیث کا انکار اور خدا و رسول خدا کو جھٹلانا ہے تو
اگر اس واقعہ کی صحیح حقیقت اور توجیہ و تشریح معلوم نہ ہو۔ تو قرآن و حدیث کے
فیصلوں کو مد نظر رکھتے ہوئے اس واقعہ کو ہی صحیح نہ سمجھنا بہتر اور حسن عاقبت کا
موجب ہو گا۔ اس اصولی تشریح کے بعد ہم واقعہ فدک کی حقیقت کو واضح
کرتے ہیں۔ بتوفیق اللہ العالی۔

فدک

منا فدک کو سمجھنے کے لئے امور ذیل کو ملحوظ مد نظر رکھنا ضروری ہے۔
۱، فدک ایک گاؤں تھا جو مدینہ طیبہ سے تین منزل پر تھا جس میں چٹے اور کچے
کھجور کے درخت تھے۔

یہ ایک سنا حقیقت ہے کہ فدک بغیر لڑائی کے صلیٰ تبندہ حضور
علیہ السلام آج آیا تھا اور امور فنی میں سے تھا۔ اہل سنت اور اہل تشیع یکہ تمام
مورخین مسلم و غیر مسلم کا اس بات میں کامل اتفاق و اتحاد اور کلمہ واحد ہے کہ فدک
اموال نبی میں سے تھا۔ خود میعہ حضرات کی کتاب شرح نہج البلاغہ مضافہ سید
علی نقی، فیض الاسلام کے ص ۹۵۹ پر ہے۔

اہل فدک نصف آں را بقولے تمام | فدک کے لوگوں نے اس کا نصف اور
را بصلح و آشتی تسلیم نمودند۔ | ایک دوسرے قول میں ہے کہ تمام فدک
صلیٰ بغیر جنگ کے حضور صلی اللہ علیہ وسلم کے سپرد کر دیا۔ !
اور فنی قرآن شریف نے ایسے اموال کو قرار دیا ہے۔ جو بغیر جنگ کے صلح
سے قبضہ میں آویں۔

۲، اموال فنی فدک ہو یا غیر فدک، اس کے متعلق قرآن مجید میں صاف و صریح
واضح الفاظ میں اللہ تعالیٰ نے حکم فرمایا ہے۔ پ ۲۸ سورہ حشر۔

مَا أَفَاءَ اللَّهُ عَلَى رَسُولِهِ | جس قدر اموال فنی ہیں، وہ اللہ تعالیٰ
مِنْ أَهْلِ الْقُرْعِ | اور اس کے رسول صلی اللہ علیہ وسلم کیلئے

فَلِلّٰهِ وَلِلرَّسُولِ وَلِذِي
الْقُرْبٰى وَالْيَتٰمٰى
وَالْمَسٰكِيْنِ، وَابْنِ
السَّبِيْلِ كَيْفَ يَكُوْنُ
دَوْلَةً بَيْنَ
الْأَعْيُنِ
مِنْكُمْ ۝ الْآيٰتِ

اور ذی القربی یعنی رشتہ داران
رسول اللہ صلی اللہ علیہ وسلم کے لئے
ہیں۔ اور عام مسلمانوں میں سے یتیموں
مسکینوں اور مسافروں کے لئے اور
فقرا مہاجرین اور انصار مدینہ اور ان
کے بعد آنے والے خیر خواہ حاجتمند
مسلمانوں کے لئے ہیں۔

تاکہ اموال فی دولت مند بے حاجت لوگوں کے لئے دینے اور قبضہ میں نہ آجادیں
جو کچھ اور جتنا کچھ رسول اللہ صلی اللہ علیہ وسلم تم حقدار مسلمانوں کو دیدیں گے۔ اور
جو تم سے روک لیں اس سے تم رک جاؤ۔

اموال فی کے متعلق یہ آیت بالکل حکم اور اپنے معنی میں نہایت واضح اور
غیر مبہم ہے۔ اور اموال فی کے مستحق لوگوں کو بخوبی عیاں دنیا یاں کر کے بیان
کر دیتی ہے۔ جو کہ نہ رسول پاک صلی اللہ علیہ وسلم سے مخفی تھی۔ اور نہ صدیق و فاروق
سے پوشیدہ تھی اور نہ سیدہ دُعلیٰ یا کسی دوسرے مسلمان سے کسی حجاب نقاب
میں مضمود ستر تھی۔

اور فی کے متعلق شیعہ حضرات کی کتاب تفسیر صافی صفحہ ۲۱۰ پر ہے کہ امام
جعفر صادق نے انفال فی کے متعلق فرمایا :-

ہی للہ وللرَّسُولِ
علیہ السَّلام وعلیہ

فی اللہ تعالیٰ اور اس کے رسول صلی اللہ
علیہ وسلم کا حق ہے۔ اور اس کا حق ہے

قام مقام
بعدہ - !

جو رسول صلی اللہ علیہ وسلم کے بعد اس کا
تمام خلیفہ بنے۔ !

اس سے ثابت ہوا کہ فنی کسی کی شخصی ملکیت اور وراثت نہیں۔

۳، یہ امر بھی فریقین کی معتبر کتابوں سے ثابت و محقق ہے۔ جیسا کہ عنقریب
ناظرین کی خدمت میں واضح کر دیا جائیگا (انشاء اللہ تعالیٰ) کہ اموال فنی مذکور
وغیرہ کے متعلق جو عمل اور طریقہ جناب رسول پاک صلی اللہ علیہ وسلم نے اپنے عہد مبارک
اور حیات طیبہ میں مقرر اور جاری فرمایا تھا۔ تمام خلفائے راشدین کی خلافت راشدہ
حتیٰ کہ حضرت علیؓ اور حضرت حسن کی خلافت راشدہ کے دور تک اس میں کسی قسم کا
تغیر و تبدل واقع نہ ہوا۔ اور عمل رسول مقبول صلی اللہ علیہ وسلم اور عمل سید لقی و
فاروق اور عثمان غنی اور علی المرتضیٰ و حسن المجتبیٰ رضوان اللہ تعالیٰ علیہم اجمعین۔
یکساں طور پر واحد و متحد رہا۔ ذرہ بھر فرق اور سرمول تغاوت اس مدت میں ایک لمحہ
کے لئے بھی واقع نہیں ہوا یعنی قرآن مجید میں نہ کورب بالا بیان کردہ حکم و ہدایت کے
موافق حسب طرح خود آنحضرت صلی اللہ علیہ وسلم نے عمل فرمایا۔ بعینہ وہی عمل بول
کاتوں تمام خلفائے راشدین نے جاری رکھا۔ ہاں مروان وغیرہ نے اپنی حکومت
کے دور میں قطع و برید کی تو جناب عمر ابن عبدالعزیز نے اپنی خلافت کے زمانہ میں پھر
وہی عمل مطابق حکم قرآن اور مطابق عمل رسول اللہ صلی اللہ علیہ وسلم و خلفائے
راشدین از سر نو جاری فرمایا۔

اگر نعوذ باللہ صدیق رض و فاروق رض و غیرہ کا یہ عمل ظالمانہ، فاسقانہ یا
مرتدانہ و منافقانہ کہا جائے، تو ان مہذب خطابات اور ایسے شائستہ

و مقدس کلمات سے اسی عمل کو جاری و شروع فرمانے والے (آنحضرت صلی اللہ علیہ وسلم) اور باقی اور قائم و دائم رکھنے والے (حضرت علی و حضرت حسن) کس طرح مستثنیٰ اور میرا ہوں گے۔ (العیاذ باللہ)

بلکہ یہ امر بھی ثابت ہے کہ اموال فنی میں سے اراضی و باغات بنی لفظ و غیرہ حضرت عمر فاروق رضی اللہ عنہ نے حضرت علی رضی اللہ عنہ اور حضرت عباس کی تولیت میں دیدیئے تھے۔ کہ وہ انکی پیداوار اور آمدنی کے ہر قسم کے منتظم و متولی رہیں۔ چنانچہ یہ دونوں حضرات حضرت عمر رضی اللہ عنہ کی خلافت میں ان اموال فنی کو عمل رسول مقبول صلی اللہ علیہ وسلم کے مطابق تمام مستحقین مذکورہ میں تقسیم کرتے تھے۔

(۴) نیز یہ امر بھی فریقین کی معتبر مستند مسلمہ کتابوں میں ثابت ہے کہ صدیق اکبر رضی اللہ عنہ سیدہ رضی اللہ عنہا کی خدمت میں عرض کیا کہ میں جب تک زندہ ہوں ان اموال فنی مذکورہ میں عمل رسول مقبول صلی اللہ علیہ وسلم کو ہی جاری رکھوں گا ان میں کسی کو کسی قسم کا تغیر و تبدل اور کوئی دوسرا طریقہ جاری نہ کرنے دوں گا ہاں میرے ذاتی مال اموال میں سے آپ کو اختیار ہے، جو چاہیں لے لیں۔ سب کچھ آپ پر قربان ہے۔

چنانچہ شیعہ کی معتبر کتاب حق الیقین کے صفحہ ۲۳۱ پر ثابت ہے کہ حضرت ابو بکر رضی اللہ عنہ نے بہت سے فضائل و مناقب جناب سیدہ رضی اللہ عنہا کے بیان کئے اور کہا۔

اموال و احوال خود را از او مضائقہ	میں اپنا مال جائیداد دینے میں تم سے
ندارم آنچه خواہی بگیری تو سیدہ امت	دریغ نہیں رکھتا جو کچھ مرضی چاہے
پدر خودی و شجره طیبہ از برای	لے لیجیے آپ اپنے باپ کی امت

فرزدان خود انکار فضل تو
کے نمے تو اند کرد حکم تو نافذ
است در مال من - اما در
اموال مسلمانا مخالفت
گفتہ پدر تو نے تو انم کرد

✽ ✽ ✽

✽ ✽ ✽

کی سیدہ میں اور اپنے فرزندوں کے
لئے پاکیزہ صل اور شجرہ طیبہ میں۔
آپ کے فضائل کا کوئی انکار نہیں کرتا
آپ کا حکم میرے ذاتی مال میں بلاچوں
و چراجاری و منظور ہے لیکن عام
مسلمانوں کے مال میں آپ کے والد
بزرگوار صلی اللہ علیہ وسلم کے حکم کی نفی
ہرگز نہیں کر سکتا۔

اسی قسم کے الفاظ بخاری شریف میں ہیں۔ صدیق اکبرؓ نے سیدہ
کی خدمت میں عرض کیا۔

ترابۃ رسول اللہ
صلی اللہ علیہ وسلم
احب الی موت
قبا بتی - !

جناب رسول اللہ صلی اللہ علیہ وسلم
کے رشتہ دار مجھے اپنے رشتہ
داروں سے زیادہ محبوب ہیں۔

نیز بخاری شریف میں ہے کہ سیدہؓ کی خدمت میں عرض کیا۔

لست قار کا شیئا کان
رسول اللہ صلی اللہ علیہ
وسلم یعمل بہ الا انی
عملت بہ فانی انشی

میں کوئی ایسی چیز نہیں چھوڑ سکتا
جس پر جناب رسول اللہ صلی اللہ
علیہ وسلم عمل کرتے تھے۔ میں ضرور
وہی عمل جاری رکھوں گا۔ کیونکہ

ان ترکت شیئاً من

امرہ ان از یلغ۔ !

میں ڈرتا ہوں، اگر کوئی چیز آپ

کے عمل سے چھوڑ دوں تو گمراہ بھاؤں گا

معنی سیدہؓ کی خدمت اپنے مال اموال پیش کر دینے سے دریغ نہ کیا
مگر مذک وغیرہ اموال فقے میں حکم و رضا رسول اللہ علیہ وسلم کے خلاف
کچھ کرنے کو گمراہی جانا۔

(۵) مسئلہ مذکب میں یہ امر سب سے زیادہ قابل غور ہے کہ مذکب کی
محرمی کی وجہ سے جناب صدیق اکبرؓ پر سیدہؓ کی ناراضگی کی کہانی اہل سنت
والجماعت کی کسی معتبر کتاب میں جناب سید النساءؓ بنی فاطمہ الزہراءؓ
رضی اللہ عنہا کی زبانی ثابت نہیں کی جاسکتی۔ یہ کوئی ثابت نہیں کر سکتا کہ سیدہؓ
نے خود فرمایا ہے کہ ابو بکر صدیقؓ رضی اللہ عنہ نے میرا حق غصب کر لیا ہے اور مجھ
پر ظلم کیا ہے میں اس سے ناراض ہوں اس سے کبھی بابت چیت نہ کر دوں گی
ہمارا دعوٰی ہے کہ قیامت تک کوئی شخص اہل سنت کی معتبر کتابوں
سے اس قسم کا ثبوت پیش نہیں کر سکتا ناراضگی جو فعل قلب ہے جب تک
خود ظاہر نہ کی جائے تو دوسرے کو اس کا علم نہیں ہو سکتا ہاں اندازے اور
قیاس سے بوجہ بعض قرائن محالات کے دوسرا شخص بیان کرے گا۔ مگر بالفرض
اگر وہ دوسرا شخص معصوم بھی ہو اندازے اور قیاس سے کسی شخص کے متعلق کوئی
رائے ظاہر کرے تو اس رائے و قیاس میں غلط فہمی کا احتمال ہو سکتا ہے جیسے
کہ حضرت موسیٰ علیہ السلام اور حضرت خضر علیہ السلام کے واقعہ میں موسیٰ
علیہ السلام معصوم نبی نے کشتی توڑنے کے وقت رائے ظاہر کی، تو نے کشتی کو

اس لئے توڑنا تاکہ کشتی والوں کو غرق کرے، حالانکہ حضرت خضر علیہ السلام نے یہ کام دوسری غرض کے لئے کیا تھا تو دوسرے شخص کے متعلق کوئی رائے یہ ضروری نہیں کہ وہ صحیح ہو۔ تو سیدہ اور صدیق کے متعلق کسی دوسرے شخص کا یہ خیال کہ باہم ناراض تھے۔ اگرچہ وہ شخص بالفرض موصوم بھی ہو۔ یقیناً اس وقت تک صحیح نہیں ہو سکتا جب تک سیدہ خود بنفس نفیس اپنی زبانی نہ ملائیگی کا اظہار نہ فرمائیں۔ اور یہ بات قطعاً کسی معتبر کتاب اہل سنت سے ثابت نہیں ہو سکتی۔

مگر اس کے برعکس شیعہ کی معتبر ترین کتابوں میں سیدہ کی زبانی جناب علی المرتضیٰؑ پر اسی فدک کی وجہ سخت ناراضگی ثابت ہے، جس کا ازالہ حضرت علیؑ نے اپنی خلافت میں بھی نہ کیا۔ بلکہ فدک کو جناب رسول کریم علیہ السلام اور صدیق و فاروق و غنی رضی اللہ عنہم اجمعین واسے طریقہ پر باقی رکھا اور سابقہ خلفائے راشدین کے طرز عمل میں کسی تغیر کو جائز نہ سمجھا جناب علی المرتضیٰؑ جن پر سیدہ کی ناراضگی شیعہ کے نزدیک یقینی ثابت ہے کہ انکو سیدہ نے خود ناراضگی کے سخت الفاظ فرمائے انکو امام موصوم اور خلیفہ برحق سمجھنا۔ اور۔ ابو بکر صدیق جن پر سیدہ کی ناراضگی کا کوئی یقینی ثبوت نہیں۔ ان کو ظالم، فاسق سمجھنا کس انصاف اور کس دیانت پر مبنی ہے؟ ۶۔ مسند ذک کو سمجھنے کیلئے یہ حقیقت بھی خوب ملحوظ اور ذہن نشین رہنی چاہیے کہ شیعہ حضرات کے نزدیک سیدہ جناب رسول اللہ صلی اللہ علیہ وسلم کے حیطان سبوح (سات یا غوں) پر قابض اور متصرف تھیں اور حضرت علیؑ

کے املاک، اراضی و باغات اس کے علاوہ تھے۔ ان سات باغوں کی وراثت حسب روایت شیعہ آنحضرت صلی اللہ علیہ وسلم کے حقیقی چچا حضرت عباسؓ نے جناب سیدؓ سے طلب کی تو حضرت علیؓ اور سیدہؓ نے یہی جواب دیا کہ ان میں وراثت نہیں ہو سکتی اور ان سات باغوں میں سے ایک جبہ بھی حضرت عباسؓ کو نہ دیا۔ چنانچہ فروغ کافی جلد ثالث ص ۲ پر ہے۔

احمد بن محمد بن احمد بن محمد بن موسیٰ کاظم علیہ السلام سے روایت کی کہ میں نے امام موسیٰ کاظم سے ان سات باغوں کے متعلق دریافت کیا جو فاطمہ علیہا السلام کے پاس جناب رسول اللہ صلی اللہ علیہ وسلم کی میراث تھے۔ تو امام صاحب نے فرمایا میراث نہ تھے بلکہ وقف تھے جناب رسول اللہ صلی اللہ علیہ وسلم ان میں سے اتنے لے لیتے تھے جو کہ مہالوں کو کافی ہوتا تھا۔ پھر جب رسول اللہ صلی اللہ علیہ وسلم رحلت فرما گئے۔ تو حضرت عباسؓ نے ان سات باغوں کی بابت جناب فاطمہؓ سے خبر لیا کہ یہ میراث علیؓ وغیرہ

عن احمد بن محمد بن الحسن الثانی علیہ السلام قال سألت عن المحیطات السبعة التي كانت ميراث رسول الله صلى الله عليه وسلم لفاطمة عليها السلام فقال لا إنما كانت وقفاً كان رسول الله صلى الله عليه وسلم يأخذ اليه منها ما ينفق على أضيافه فلما قبض جاء العباس بن عبد المطلب فاستأجرها فشهد على علي بن أبي طالب

وغيره انما وقف على فاطمة
عليها السلام وهي الدلال
والعفاف والحسن والصافيه
ومالهم ابراهيم والمبيت و
البرقه - !

نے شہادت دی وہ وقف ہیں
حضرت فاطمہؑ اور وہ سات
باغ۔ دلال، عفاف، حسن، صافیہ، مالام
ابراہیم، مہبت اور برقہ
تھے۔ !

اب قابل غور امر یہ ہے کہ جناب سیدہ کے پاس یہ سات باغ بھی تھے
اور حضرت علیؑ کی اراضی اور باغات بھی علاوہ تھے تو فدک کے اموال نئے کے
متعلق اس قسم کا نظریہ کہ یہ اموال فدک آنحضرت صلی اللہ علیہ وسلم نے اپنی بیٹی
کو دے دیئے تھے ————— شان نبوت پر سخت حملہ ہے جبکہ کتب شیعہ کے
بیان کے مطابق فدک کی پیداوار ہزاروں دینار تھی جیسے کہ ملا باقر مجلسی حیات القلوب
میں نقل کرتے ہیں کہ آنحضرت صلی اللہ علیہ وسلم نے اہل فدک سے معاہدہ کر لیا کہ وہ ہر سال
چوبیس ہزار دینار دیں — تو اس قسم کا نظریہ خلاف قرآن اور شان نبوت کے
منافی ہے کہ آنحضرت صلی اللہ علیہ وسلم، سات باغ بھی سیدہ کو دے جا دیں
اور ہزاروں دینار جو لاکھوں روپے ہوتے ہیں کی آمدنی کے اموال فی فدک بھی
سیدہ کو دے جا دیں۔ یہ تو کیلا دیکھوں دولت مبین الاغنیاء منکم
کی نص صریح کے خلاف رسول پاک صلی اللہ علیہ وسلم کی طرف ایک خود غرضانہ
خولیش پروری اور اتر بانوازی کا بدترین الزام منسوب کرنا ہے (العیاذ باللہ)
اور آپ کی شان حرمتہ للعالمین پر سخت بے انصافی اور بے رحمی کا دھبہ ہے
حالانکہ اصحاب صفہ و دیگر فقراء مہاجرین و انصار کے پاس بدن ڈھانپنے کے

لے کپڑا اور پیٹ پالنے کے لئے نان جو جس میسر نہ تھی اور جہاد فی سبیل اللہ کے ضروریات اور مصارف میں اس قدر تنگی تھی کہ آنحضرت صلی اللہ علیہ وسلم کا آخری غزوہ تبوک جو حبش العسرة اور سخت تنگی کی گھڑی سے مشہور ہے اس غزوہ میں، مجاہدوں ایک دانہ کھجور کا ملتا رہا اور حبیب وہ ختم ہونے کو آگیا تو چند مجاہدوں کو ایک دانہ دیا جاتا تھا جسے وہ باری باری سے چوس کر پانی پی لے کر تے تھے اور قرآن مجید میں اس غزوہ کی ساریوں کا نقشہ ان الفاظ میں پیش کرتا ہے :-

وَالَّذِينَ إِذَا
مَا تَوَكَّلْنَا عَلَيْهِمْ
قُلْتُ لَا أَجِدُ مَا أَحْمِلُكُمْ
عَلَيْهِ تَوَلَّوْا وَعَيْنُهُمْ تَقْضِي
مِنَ الدِّمِ حَزَنًا إِنْ لَا يُجِدُوا
مَا يَنْفَقُونَ ۝

اور ان صحابہ کرام پر کوئی گناہ نہیں جو آپ کی خدمت میں آکر عرض کرتے ہیں کہ ہمارے جہاد میں جانے کیسے سامان اور سواری کا انتظام فرمائیے آپ ان کو جواب دیتے ہیں کہ مجھے کہیں سے تمہارے لئے سواریاں نہیں مل

سکتیں تو وہ بچا رہے ایسی حالت میں واپس لوٹتے ہیں کہ ان کی آنکھوں کے آنسوؤں کی بارش ٹپک رہی ہوتی ہے اس غم و الم میں کہ انکو جہاد فی سبیل اللہ میں جانے کے لئے کچھ خرچ حاصل نہیں ہو سکتا۔

تو کیا ایذا باللہ، آنحضرت صلی اللہ علیہ وسلم نے تمام فقرائے مسکین، یتامی، انصار و مہاجرین کے حقوق اور ضروریات اسلامی کو پس پشت ڈال کر خلاف حکم قرآن اتنا تمام مال اپنی بیٹی کی ملکیت میں دیدیا تھا حالانکہ خود شیعہ کی کتابوں اور اہلسنت کی کتابوں میں ثابت ہے کہ سیدہؓ نے جب آنحضرت صلی اللہ علیہ وسلم سے خانگی کا روبرو

میں امداد کے لئے لوندی مانگی تو آنحضرت صلی اللہ علیہ وسلم نے سبحان اللہ الحمد للہ اللہ اکبر کی تسبیحات نماز کے بعد تینتیس بار پڑھنے کی تعلیم فرمادی اور فرمایا کہ خادموں کو کروں سے ان تسبیحات کا پڑھ لینا بدرجہا بہتر اور کارآمد ہے، اور جب سیدہ نے فدک کے متعلق سوال کیا تو آنحضرت صلی اللہ علیہ وسلم نے صاف انکار کر دیا اور اپنی زندگی میں اسلامی ضروریات اور بنو ہاشم اور یتیموں، مسکینوں اور بیوگان کی ضرورت میں صرف کرتے رہے مگر سیدہ کو نہ دیا۔ جیسا کہ مشکوٰۃ شریف، البدایہ و النہایہ میں مرقوم ہے اور اللہ تعالیٰ نے قرآن مجید میں آنحضرت صلی اللہ علیہ وسلم کو حکم فرمایا۔

اے نبی علیہ السلام اپنی ازواج کو فرما دیجئے، اگر تم دنیا کی زندگی اور اس کی زیب و زینت چاہتی ہو تو پس آؤ ہم تم کو یہ سامان دنیا دیکر اپنے بے اچھے طریقہ پر دور اور جدا کر دیں اور اگر تم اللہ اور اس کے رسول اور دار آخرت کی طلبگار ہو تو اللہ تعالیٰ نے تم میں سے نیک کام کرنے والیوں کو عظیم اجر عظیم تیار کر رکھا ہے۔۔۔

یا ایہا النبی قل لازواجک
ان کنتن تردن الحیوة
الدنیا وزینتھا فتعالین
امتعن واسرھن سراھا
جمیلاً وان کنتن
تردن اللہ ورسولہ
والدار الاخرة فان
اللہ اعد للمحسنات
منکن اجرا عظیماً
اور آگے فرمایا۔

انما یرید اللہ لیذهب

اللہ تعالیٰ کا یہی ارادہ ہے کہ تم

عنکم الرجس اھیل
البيت ويطہرکم
تطہیراھ

اہل بیت نبوی کو حب دنیا کی میل سے
پاک صاف کر کے الہاد اور رسولؐ اور
نصرت کی محبت کے پاک مقام اور
عالی مرتبہ پر فائز کر دے

تو کیا رسول پاک صلی اللہ علیہ وسلم ازواج مطہرات کے لئے جس مبعوض چیز یا مان
دنیا کو ناپذیر فرما رہے ہیں۔ اس مبعوض و مذموم سامان دنیا کو اپنی لخت جگر
سیدہ کیلئے پسند کیا اور تمام مستحق لوگوں کو محروم کر کے العیاذ باللہ اتنا کثیر مال
سیدہ کو دے دیا اور جس دنیا سے پاکی و تطہیر کی بجائے جاگیر داری اور دنیا داری
میں ملوث اور مبتلا کر گئے۔

تو آیات قرآنیہ اور طریقہ نبویہ اس بات پر صراحتہ دلالت کرتے ہیں کہ
جن حضرات نے سیدہ فک کی یہ کہانی گھڑی ہوتی ہے کہ آنحضرت صلی اللہ
علیہ وسلم نے فک سیدہ کو مہیہ کر دیا تھا۔ یہ بالکل باطل اور موضوع اور شان نبوت کے
خلاف ہے اور مہیہ کی کہانی کو شیعہ حضرات کا دوسرا دعویٰ بھی رد کر دیتا ہے کہ
سیدہ نے فک کے بارے میں صدیق اکبرؑ سے میراث رسول صلی اللہ علیہ وسلم
کا مطالبہ کیا۔

تو بالفرض اگر فک کا مہیہ ہو چکا تھا تو اس میں پھر میراث کا سوال کیسے
پیدا ہو سکتا ہے۔ جبکہ ایک چیز مورث کی ملکیت بھی نہیں رہی پھر اس میں دعویٰ
میراث کیسے ہو سکتا ہے تو حسب قول شیعہ سیدہ کا دعویٰ کرنا بھی مہیہ کی کہانی
کو بالکل لغو اور باطل قرار دیتا ہے۔

میراث انبیاء علیہم السلام !

اب میراث کے دعوے کی حقیقت بھی سمجھ لیجئے جب سیدہ اور علیؓ خود حضرت عباسؓ کو ان مذکورہ سات باغوں کے متعلق کہتے ہیں کہ یہ میراث رسول علیہ السلام نہیں۔ یہ تو وقف رسولؐ ہیں۔ ان میں میراث نہیں۔ تو مذکورہ جس کی قرآن مجید نے صراحتاً وقف و فی قرار دیا۔ اس میں کیسے وراثت کا سوال جائز ہو سکتا ہے۔ جس طرح ان سات باغوں اور اموال فی ذلک وغیرہ میں وراثت کا سوال غلط ہے۔ اسی طرح رسول اللہ صلی اللہ علیہ وسلم کے تمام اموال میں وراثت کا سوال باطل اور غلط ہے۔ اس میں اہل سنت اور اہل تشیع کی معتبر روایات و احادیث متفق اور متحد ہیں کہ انبیاء علیہم السلام کی مالی وراثت ہرگز نہیں ہوتی بلکہ صرف علوم و اسرار ملاقا نبوت ہی ہیں جو ان مقدس بزرگوں کی وراثت بنتی ہے۔

دلیل اول

۱۔ حضرت امام جعفر صادقؑ نے فرمایا :-

ارشاد فرمایا جناب رسول اللہ صلی اللہ علیہ وسلم نے کہ انبیاء کے وراثت علیہما نہیں۔ کیونکہ انبیاء دنیا و دہم و مال دنیا کا کسی کو وراثت نہیں بناتے

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعُلَمَاءَ وَرَثَةُ الْأَنْبِيَاءِ إِنَّ الْأَنْبِيَاءَ كَمَا يُورَثُوا دِينًا مَّا أُولَادُهُمَا

لیکن علم وراثت میں دیتے ہیں
پس جس نے ان کے علم سے حصہ
لیا اس نے اچھا حصہ پایا

ولكن اولوا العلم فمن
اخذ منه اخذ بحظ
وانر۔ (شیعہ کی معتبر کتاب اصول کافی)

دلیل دوم

۱۲، حضرت علی المرتضیٰ شیر خدا نے اپنے بیٹے محمد
بن حنفیہ کو وصیت فرمائی۔

اے بیٹے دین کا پورا کامل علم حاصل
کر۔ کیونکہ دین کو پوری طرح سمجھنے
والے عالم انبیاء کے وارث ہیں۔ کیونکہ
انبیاء نے دنیا و دہم (دنیاوی اموال)
کا وارث کسی کو نہیں بنایا وہ تو صرف
علم کی وراثت دے جاتے ہیں تو جس
نے اس علم دین کو حاصل کیا اس نے
اچھا حصہ پایا

وتفقه فی الدین فان
الفقهاء ذرۃ الانبیاء ان
الانبیاء لم یورثوا دیناراً
ولا درهما ولكنهم ورثوا العلم
فمن اخذ منه اخذ بحظ
وانر۔ !

(شیعہ کی معتبر کتاب (جلد دوم
من لا یحضرہ الفقیہ) ص ۳۲۶

دلیل سوم

۱۳، امام جعفر صادقؑ نے فرمایا۔

بیشک علماء ہی انبیاء کے وارث ہیں
اور یہ اس لئے کہ انبیاء اپنی وراثت
دہم و دینار نہیں چھوڑتے بلکہ وہ

ان العلماء ذرۃ الانبیاء
وذاک ان الانبیاء کم
یورثوا درهما ولا دیناراً

وانما اور ثلوا احادیث من
احادیثهم فمن اخذ بشئ
منافق اخذ خطا و افرا
(اصول کافی ص ۱۷۱)

احادیث (علوم و احکام شریعت) ہی
اپنی وراثت چھوڑ جاتے ہیں۔ پس جس
شخص نے احادیث و علوم نبوت سے
کچھ حصہ لیا تو اس نے بڑا کافی وافی حصہ
لیا۔

تو ان تینوں روایات نے ثابت کر دیا کہ جناب رسول اللہ صلی اللہ علیہ وسلم نے
جناب علی المرتضیٰؑ اور جناب امام جعفر صادقؑ نے صاف طور پر فرمادیا کہ حضرات انبیاء
کرام علیہم السلام کی وراثت مال، درہم و دینار اموال دنیا ہرگز نہیں ہوتی۔ بلکہ ان کی وراثت
صرف علوم احادیث و اخلاق نبوت ہوتی ہے جس طرح کہ تیسری روایت میں لفظ انما
جو جو حصہ لئے ہوتا ہے دلالت کر رہا ہے

دلیل چہارم

(۵) حضرت امام جعفر صادقؑ نے فرمایا :-

ورث سلیمان داؤد و ورث
محمد صلی اللہ علیہ
وسلم سلیمان
(اصول کافی ص ۱۳۷)

حضرت سلیمان علیہ السلام، حضرت
داؤد علیہ السلام کے وارث ہوئے
اور جناب محمد علیہ السلام حضرت سلیمان
علیہ السلام کے وارث ہوئے۔

تو حضرت امام جعفر صادقؑ کے اس ارشاد پر غور کیجئے کیا جناب محمد مصطفیٰ صلی اللہ
علیہ وسلم حضرت سلیمان علیہ السلام کے قریبی، جدی رشتہ دار ہونے کے باعث
ان کے مال اموال کے وارث ہوئے یا ہو سکتے تھے۔ تو امام صاحب کا مقصد یہاں

بھی وہی وراثت نبوت و علوم و اخلاق نبوت ہے۔ یعنی انبیاء علیہم السلام کی وراثت علمی دینی، ادب اخلاقی روحانی ہی ہوتی ہے نہ کہ مالی و دنیاوی۔

دلیل چہم

(۵) شیعہ کی معتبر کتاب خصال ابن بابویہ ص ۳۹ پر ثابت ہے۔

جناب سیدہ رسول اللہ صلی اللہ علیہ وسلم
کی خدمت میں مرض الموت میں آئیں
اور عرض کیا۔ یہ دونوں بچے ہیں۔
انکو کچھ میراث دے دیجئے تو حضور صلی اللہ
علیہ وسلم نے فرمایا کہ حسنؑ کے لئے میری
ہیبت اور حسینؑ کے لئے میری جرات

انت فاطمة بنت رسول اللہ
صلی اللہ علیہ وسلم فی شکوہ
الذی توخنی فیہ فقالت
یا رسول اللہ ہذان ابنا
فورثهما شیئاً قال اما الحسن
فان له هیبتی واما الحسین
فان له جراتی۔

آنحضرت صلی اللہ علیہ وسلم کے اس ارشاد پر غور کیجئے کہ آپ نے اپنی وراثت
میں اپنے ان دونوں عزیزوں کو اپنے اخلاق ہی عطا کئے اور مالی وراثت کا نام و
نشاں بھی نہ لیا۔ نیز شیعہ کی معتبر کتاب "مناقب فاضل العزیز الطاہر" ص ۱۸۹
پر بھی یہ روایت ثابت ہے اور شرح نہج البلاغہ حدیدی جلد دوم جز شانزدہم
ص ۲۶۱ پر بھی یہ روایت موجود ہے۔

دلیل ششم

فضیل ابن یسار نے نقل کیا کہ میں نے
حضرت امام محمد باقر سے سنا۔ وہ فرماتے

۴۱، حسن
الفضیل بن یسار قال

سمعت ابا جعفر عیسیٰ السلام
 یقول لا والہ ما ورث رسول اللہ
 العباس ولا علی ولا ورثتہ الا
 فاطمہ علیہا السلام

(من لا یحضر الفقیہ ج ۲ ص ۲۱۷)

تھے اللہ کی قسم کہ جناب رسول اللہ صلی اللہ
 علیہ وسلم کے چچا حضرت عباسؓ اور چچا زاد
 بھائی حضرت علیؓ اور دوسرے تمام رشتہ دار
 آپ کے وارث نہ ہوئے، آپ کی وارث
 صرف ایلی حضرت فاطمہؓ ہی ہوئی تھیں۔

من لا یحضر الفقیہ کی اس روایت متبرہ پر غور کیجئے کہ امام محمد باقر فرماتے ہیں کہ آنحضرتؐ
 کی داشت نہ حضرت عباسؓ کو ملی اور نہ کسی دوسرے وارث درشتہ دار ازواج
 مطہرات وغیرہ کو سوائے بی بی فاطمہ علیہا السلام کے کوئی حقدار داشت نہ تھا۔
 ثواب غور کیجئے قرآن کریم میں جو داشت مالی کا قانون اور حکم منصوص بیان فرمایا
 گیا ہے کہ داشت مالی لڑکی کو نصف اور ازواج کو آٹھواں حصہ دیا جائے۔ پس اگر
 جناب رسول اللہ صلی اللہ علیہ وسلم کی بھی یہی مالی داشت بموجب حکم قرآن ہوتی تو پھر
 شیعہ حضرات کے نزدیک امام صاحب کیوں یہ ارشاد فرماتے کہ حضور علیہ السلام کے
 تمام رشتہ دار اور حقدار آپ کے وارث نہ ہوئے بلکہ صرف ایلی جناب فاطمہ علیہا السلام
 مالک داشت ہوئی تھیں۔ یہ تمام مذکورہ روایات صراحتہ دلالت کرتی ہیں کہ ائمہ
 کے نزدیک آنحضرت صلی اللہ علیہ وسلم کی مالی داشت اس طرح ہرگز نہ تھی جس
 طرح کہ عام مسلمانوں کی مالی داشت ان کے ورثہ دار اور رشتہ داروں میں
 بموجب حکم قرآن تقسیم ہوتی ہے۔ بلکہ حضور علیہ السلام اس مالی داشت کے
 حکم سے خارج اور مستثنیٰ ہیں۔

اور اہل السنۃ والجماعت بھی تو یہی کہتے ہیں کہ حضور علیہ السلام کے ارث

مَنْ مَعَاشِرَ الْأَنْبِيَاءِ لَا
لِفُوتٍ مَا تَكُنَا فَهُوَ صَدَقَةٌ

ہم انبیاء مالی وراثت نہیں چھوڑ جاتے
بلکہ جو مال چھوڑ جاتے ہیں وہ وقف
و صدقہ فی سبیل اللہ ہوتا ہے۔

کے مطابق آنحضرت صلی اللہ علیہ وسلم کی مالی وراثت نہ تھی اور آپ اس مالی
وراثت کے حکم سے خارج دستے ہیں۔

سیدہ کے سوال کی کیفیت

عام طور پر شیعہ حضرات اور ان کے ذاکرین و مجتہدین بڑی شدت سے یہ
دعویٰ کیا کرتے ہیں کہ اہل سنت کی بخاری شریف میں ثابت کہ سیدہ ابو بکر صدیقؓ
کے دربار خلافت میں گئیں۔ اور وراثت رسول علیہ السلام کا سوال کیا مگر ابو بکر صدیقؓ
نے حدیث رسول سنا کہ سیدہ کو خالی ہاتھ واپس کیا جس سے وہ ناراض ہو گئیں۔

اور بعض اہل سنت والجماعت بھی اپنے مطالعہ کی کمی اور بخاری شریف وغیرہ
کتب احادیث کو پوری طرح نہ دیکھنے کے باعث یہی خیال کرتے ہیں کہ سیدہؓ
جا کر جناب ابو بکر صدیقؓ رضی اللہ عنہ سے وراثت کا سوال کیا۔

مگر یہ خیال بالکل غلط ہے۔ بخاری شریف اور مسلم شریف وغیرہ کی تحقیق
سے جو کچھ ثابت ہے۔ وہ یہ ہے کہ سیدہؓ بالکل جناب ابو بکر صدیقؓ کے پاس
دربار خلافت میں اس سوال کے لئے نہیں گئیں۔ بلکہ سیدہؓ نے اپنا آدمی بھیجا۔

جس نے جا کر جناب ابو بکر صدیق رضی اللہ عنہ سے یہ سوال کیا دیکھیے بخاری شریف جلد اول سے،
صلوہ ۵۲۶ پر ثابت ہے۔

عن عائشة رضي الله عنها
ارسلت الى ابي بكر تستلم
ميراثها من النبي صلى الله
عليه وسلم مما افاء الله

حضرت عائشہ رضی اللہ عنہا سے روایت
ہے کہ جناب فاطمہ رضی اللہ عنہا نے حضرت ابو بکر
صدیق کے پاس آدمی بھیج کر اموالِ فتنی
میں میراث کا سوال کیا۔ الخ۔

تو بخاری شریف کے الفاظ ارسلت فاطمہ، الخ سراحہ دلالت کرتے
ہیں کہ خود سیدہ نہیں گئیں بلکہ کسی قاصد کو بھیج کر سوال کیا۔ تو جس روایت میں سیدہ
کے سوال کرنے اور جانے کا ذکر ہے وہ مجازی طور پر ہے۔ کیونکہ واقعہ واحد ہے۔ یعنی جو
کام کسی کے حکم سے کیا جاتا ہے اس کام کو اس حکم کرنے والے کی طرف منسوب کر دیا جاتا
ہے۔ جیسے کہا جاتا ہے کہ بادشاہ نے نہر نکالی ہے یا سڑک بنائی ہے۔ تو خود بادشاہ نہ
تو نہر نکالتا ہے اور نہ سڑک بناتا ہے۔ بلکہ مزدور و ستری یہ کام کرتے ہیں۔ بادشاہ کے
حکم کی وجہ سے وہ کام اس کی طرف منسوب ہوتا ہے اس لئے یہاں بھی سوال کرنے
یا آنے کا جو ذکر سیدہ کے متعلق ہے وہ بطور مجاز اور حکم دینے اور آدمی بھیجنے کے ہے

سیدہ کے سوال کی حقیقت و حکمت

جب آنحضرت صلی اللہ علیہ وسلم کی مالی دراشت نہ تھی اور جبکہ مراحۃ قرآن مجید اموال

نہی کے متعلق حکم دے رہے کہ اللہ و رسول اور ذوالقربیٰ اور تیمیٰ و مساکین اور ابن سبیل اور فقرا و مہاجرین و انصار وغیرہ کیسے ہیں کسی کے قبضہ میں اس طرح نہ دیئے جائیں، کہ یہ مال وراثت مند و بے حاجت لوگوں کے قبضہ اور تصرف اور لینے دینے میں جاویں تو سیدہ کے وراثت کے سوال کا مقصد کیا تھا؟ تو اس کا جواب یہ ہے جو زبدۃ المحققین، عمدۃ المتأخرین حضرت علامہ سید محمد انور شاہ صاحب مرحوم نے عرف شذی شرح ترمذی صفحہ ۲۸۵ پر سیدہ ہودی کا قول نقل کیا ہے، کہ ”حضرت فاطمہؓ کا سوال ترکہ کے حصول ملکیت یعنی مالک بننے کے خیال اور ارادہ سے نہ تھا۔ بلکہ صرف ان اموال نہی اور وقف اموال میں بطور قرابت و رشتہ داری متولی بننے کے متعلق تھا۔“ جس کے جواب میں صدیق اکبرؓ نے حدیث رسول صلی اللہ علیہ وسلم سنا دی جو کہ حضرت علیؓ اور حضرت عباسؓ، حضرت عبدالرحمن بن عوف وغیرہ کبار صحابہؓ بہت سے حضرات جانتے تھے کہ نبی علیہ السلام کے اموال مترکہ میں کسی قسم کی وراثت نہیں چل سکتی نہ مالکانہ، نہ متولیانہ۔ بس اس حقیقت کے بعد پھر کبھی سیدہ کو صدیق اکبرؓ سے اس سوال کی نوبت نہیں آئی جبکہ صدیق اکبرؓ نے کہا۔

تحقیق جناب رسول اللہ صلی اللہ علیہ وسلم نے فرمایا۔ ہماری مالی وراثت نہیں ہوتی جو کچھ ہم چھوڑ جاتے ہیں وہ صدقہ وقف ہوتا ہے تو اس مال سے آل محمد صلی اللہ علیہ وسلم کا نان نفقہ خرچ ہوتا رہیگا،

ان رسول اللہ صلی اللہ علیہ وسلم قال لا لورث ماکا ترکنا فهو صدقة۔ انما یاکل آل محمد صلی اللہ علیہ وسلم من هذا

المال.....! وانی واللہ
لا غیر شیئاً من صدقات النبی
صلی اللہ علیہ وسلم التي
کانت علیہا فی عہد النبی
صلی اللہ علیہ وسلم ولا
عملن فیہا بما عمل فیہا
رسول اللہ صلی اللہ علیہ
وسلم۔ !

(بخاری شریف جلد اول ص ۵۲۶)

..... اور تحقیق میں خدا کی قسم کر کے
کہتا ہوں کوئی معمولی سی معمولی چیز بھی
صدقات رسول اللہ صلی اللہ علیہ وسلم
میں سے بیل نہ کروں گا۔ وہ صدقات
جس طرح کہ جناب رسول اللہ صلی اللہ علیہ
وسلم کے عہد میں تھے۔ جوں کے تول
اسی طرح رکھوں گا اور ضرور بالضرور
ان صدقات میں بغیر وہی عمل اور
دستور جاری رکھوں گا جو خود حضور
پر نور صلی اللہ علیہ وسلم کا عمل تھا۔

یعنی صدیق اکبرؓ نے سیدہ کی خدمت میں یہی کہلا بھیجا کہ میں عمل رسول اللہ
صلی اللہ علیہ وسلم کو جاری رکھوں گا اور اس مال سے آل محمد صلی اللہ علیہ وسلم
کا خرچ خوراک ہوتا رہے گا۔ تو سیدہؓ صدیق کے اس جواب سے مطمئن ہو گئیں۔
کہ صدیق اکبرؓ عمل نبویؐ میں کسی قسم کے رد و بدل کرنے کا ارادہ نہیں رکھتا۔
خود شیعوہ حضرات کی معتبر کتابوں میں بھی ثابت ہے کہ سیدہؓ صدیقؓ کے
اسی جواب پر مطمئن اور خوش ہو گئیں۔ اور ان اموال نے فک وغیرہ سے اپنے تمام
اخراجات نہ کی صدیقؓ سے وصول کرتی ہیں۔ صدیقؓ نے سیدہؓ کی خدمت
میں عرض کیا۔

وَبَلَّغْ عَلَى اللَّهِ أَنْ اصْنَحْ

میں تیرے سامنے اللہ تعالیٰ کا عہد کر کے

بما كما كان يصنع
فرصت بذلك واخذت
العهد عليه
بدون كان ياخذ
غلتها فنفذ اليهم
منها ما يكفيهم الخ
رشیو کی مختبر کتاب
شرح نهج البلاغة
درۃ نجفیه ص ۳۳۲

کہتا ہوں کہ میں ان اموال فی مذک
وغیرہ میں اسی طرح کروں گا۔ جس
طرح آنحضرت علیہ السلام کرتے تھے
پس سیدہ اس بات پر راضی اور خوش
ہو گئیں اور سدیق اکبر سے یہی عہد
لے لیا۔ اور صدیق اکبر ان اموال فی
کی پیداوار وصول کر کے حضرت سیدہ اور
ان کے گھرانے کیسے ان کا تمام خرچ
کافی و دانی دے دیا کرتے تھے۔

در حقیقت سیدہ کے سوال کا مقصد اور منشا یہی تھا کہ قریبی رشتہ داروں کو
اس وقت رسول اللہ صلی اللہ علیہ وسلم اموال نے کا متولی بنایا جاوے۔ مگر چونکہ
اس متولی بنانے میں یہ اندیشہ اور خطرہ تھا کہ لوگوں میں یہ غلط فہمی ہو جائیگی کہ اموال
رسول اللہ صلی اللہ علیہ وسلم جو وقف تھے ان میں وراثت جاری کر دی گئی۔ اور اس سبب
کے لئے ان اموال نے کو بجائے وقف سمجھنے کے ورثہ اور رشتہ داروں میں تقسیم
ہو جانے کا غلط خیال باری ہو جاتا جس کو ابتدا ہی سے بند کر دیا گیا۔

اور اسی وجہ سے حضرت عمرؓ نے بھی اپنی خلافت کے دوران میں حضرت علیؓ اور
حضرت عباسؓ کو اراضی اور باغات فی جوان دونوں حضرت کی تولیت میں تھے
تقسیم تولیت کے سوال پر انکار کر دیا۔ تاکہ ان میں تقسیم بطور وراثت نہ سمجھی جاوے
یا سیدہ اس سوال کو عدالت میں پیش کیا کہ حضور صلی اللہ علیہ وسلم کی نبوت کی صداقت

کو راضع فرمانا چاہتی تھیں تاکہ عدالت میں یہ بات پیش ہو کر خوب واضح و مشہور ہو جائے کہ حضور کا اعلان نبوت صرف اللہ تعالیٰ کے ارشاد اور تبلیغ میں اور ہدایت خلق کے لئے تھا نہ کہ اپنے اولاد و اقربار کو جاگیر دار اور مالدار بنانے کیلئے حتیٰ کہ حضور کی مقبوضہ جائیداد تک بھی کسی رشتہ دار کو نہیں مل رہی۔ بنی علیہ السلام کی جان و مال ہر چیز اللہ تعالیٰ کے لئے وقف تھی۔

یہ سوال عدالت میں پیش نہ ہونے کی صورت میں ممکن تھا کہ لوگ یہ خیال کرتے کہ حضور صلی اللہ علیہ وسلم کی وراثت بھی باقی لوگوں کی طرح تقسیم ہوتی ہوگی۔ اور اس کے ساتھ ساتھ سیدہؓ نے اپنی اولاد و ورثہ کیلئے بھی اپنی موجودگی میں یہ فیصلہ کر اکر راضع کر دیا تاکہ میری اولاد کبھی میرے بعد اموال رسول میں میراث رسول میراث حاصل کرنے کی سعی نہ کرتی رہے۔ یا سیدہ صدیق اکبرؓ کے خیال و ارادہ کی تحقیق کرنا چاہتی تھیں کہ حضور علیہ السلام کی طرح ایسی مساکین اور بنی ہاشم وغیرہ مستحقین پر خرچ کریں گے یا کوئی طرز جدید اختیار کریں گے۔ جب صدیق اکبرؓ نے یہ کہا کہ میں بعینہ اسی طرح کروں گا جس طرح آنحضرت صلی اللہ علیہ وسلم کرتے تھے تو سیدہؓ مطمئن اور خوش ہو گئیں۔

نیز سیدہؓ نے اس سوال و جواب کے ذریعہ صدیق کی صداقت کو دنیا کے سامنے واضح کر دیا کہ خلیفہ رسول مقبول حکم رسول مقبول کے خلاف کسی کی رو رعایت نہیں کرتا۔ خواہ کیسی محبوب و محترم ترین ہستی کیوں نہ ہو۔

اہل تشیع کے دلائل وراثت

دلیل اول

۱۔ قرآن مجید میں ہے۔

يُوصِيكُمُ اللَّهُ فِي
أَوْلَادِكُمْ لِلذَّكَرِ
مِثْلُ حَظِّ الْأُنثِيَيْنِ

الآیۃ۔

اللہ تعالیٰ تمہیں حکم کرتے ہیں کہ
تمہاری وراثت سے تمہاری اولاد
میں ایک بیٹے کو دو بیٹیوں کے
برابر حصہ ملنا ہے۔

اس آیت میں عام حکم ہے جس سے جناب رسول اللہ صلی اللہ علیہ وسلم باہر
نہیں ہیں۔ ان کا مال بھی انکی بیٹی کا حق تھا۔ لیکن ابو بکر صدیقؓ نے سیدہ کو وراثت
نہ دی اور صریح قرآن کے خلاف حدیث نحن معاشر الانبياء لا نورث
خود اپنی روایت پیش کر کے سیدہ کو حق نہ دیا۔

الجواب

اس آیت میں خطاب امت کو ہے۔ اور جناب

رسول اللہ صلی اللہ علیہ وسلم اس میں داخل نہیں ہیں۔ کیونکہ یہ اہلسنت اور اہل تشیع
دونوں کے مذہب میں ثابت و محقق ہے کہ انبیاء کرام کی مالی وراثت ہرگز نہیں
ہوتی۔ جس طرح کہ ہم اہل تشیع کی معتبر کتابوں سے جناب رسول اللہ صلی اللہ علیہ

وسلم اور حضرت علیؓ اور امام جعفر صادقؑ کے فرمان نقل کر چکے ہیں اور امام اہل سنت کی کتابوں میں خود حضور علیہ السلام سے صحیح احادیث، متعدد صحابہ کرامؓ حضرت حذیفہؓ بن یمان، زبیر بن العوام، عباسؓ، عثمانؓ، عمرؓ، عبد الرحمن بن عوفؓ، سعد بن وقاصؓ ابوذر دارؓ، ابوہریرہؓ اور ازواج مطہرات سے منقول و مروی ہیں کہ انبیاء کرامؑ کی مالی وراثت نہیں ہوتی۔

یہ حدیث صرف ابو بکر صدیقؓ کی روایت نہیں بلکہ مذکورہ بالا تمام صحابہ کرامؓ اور ائمہ اہلبیتؑ سب کے ہاں مشہور و معروف تھی۔ اگر صرف ابو بکر صدیقؓ نے سنی ہوتی تب بھی وہ حدیث موجب علم یقینی تھی۔ کیونکہ حدیث کے متواتر و مشہور اور خبر واحد ہونے کی تقسیم ان لوگوں کے لئے ہے جنہوں نے خود حضور علیہ السلام سے نہ سنا ہو۔ حضور علیہ السلام سے خود سننے کے بعد قطعی و یقینی ہونے میں قرآن مجید اور حدیث شریف میں کوئی فرق نہیں رہتا۔

لہذا اس قطعی و یقینی حدیث رسول مقبولؐ نے آیۃ یوٰصیکم اللہ الخ کے خطاب کی تعیین و تشریح کر دی کہ یہ امت کے ساتھ مخصوص ہے۔ آنحضرتؐ اس حکم میں داخل نہیں جیسا کہ :-

نکاح کرو عورتوں میں سے جنکو
پسند کرو۔ دو یا تین یا چار۔ :-

فانکحوا ما طاب لکم
من النساء مثنی و
ثلث و ربیع - :-

میں صرف امت کیلئے حکم ہے اور حضور پر نور صلی اللہ علیہ وسلم مستثنیٰ ہیں کیونکہ آنحضرتؐ کو چار سے زیادہ عورتوں سے نکاح کرنے کی اجازت تھی۔

تو اس حدیث سے اس آیت کی تخصیص و تعیین اور تشریح ہو رہی ہے مخالفت لازم نہیں آتی جس طرح کہ خود شیعہ حضرات کے نزدیک بھی اس آیت سے بہت سی چیزوں کی تشریح ہو چکی ہے جیسے باپ کی کافر اولاد اور غلام اور قاتل اولاد اور لعان کے بعد یہ دہا ہونیوالی اولاد وارث نہیں ہوتی۔

دلیل دوم

وَوَرِثَ سُلَيْمَانُ

اور سلیمان علیہ السلام، داؤد علیہ السلام

کا وارث ہوا۔

داؤد ر الایۃ

تو اس آیت سے معلوم ہوا کہ انبیاء کی وراثت مالی بھی ہے۔

الجواب

اس آیت میں وراثت سے مراد علوم و نبوت و بادشاہت

کی وراثت ہے اس آیت کا سیاق و سباق اور مقام مدح کا تقاضا بھی یہی ہے کہ اس سے مراد وراثت علمی اور نبوت میں قائم مقامی ہے۔ کیونکہ داؤد علیہ السلام کے انیس بیٹے تھے تو ان میں سے صرف ایک سلیمان علیہ السلام کو کیسے مالی وراثت مل سکتی تھی کہ باقی سب محروم ہوں۔

شیعہ کی معتبر کتاب اصول کافی کی روایت بھی اس معنی کی تائید کرتی ہے۔

ص ۱۲۷ پر مرقوم ہے۔

قَالَ الْوَعِيدُ اللَّهُ عَلَيْهِ السَّلَامُ

ان سلیمان وراثت داؤد

وان محمدا وراثت سلیمان

امام جعفر صادق ر نے فرمایا کہ سلیمان

داؤد کے وارث ہوئے اور بنیاب محمد

صلی اللہ علیہ السلام سلیمان کے وارث ہوئے۔

تو اس میں بھی یہی علوم نبوت کی وراثت مراد ہے کیونکہ آنحضرت صلی اللہ علیہ وسلم حضرت یسہان علیہ السلام کے مال کے وارث تو ہرگز نہیں ہوئے۔

دلیل سوم

حضرت زکریا علیہ السلام نے دعا مانگی کہ :-

اے میرے رب! مجھے ایک
بیٹا دے جو میرا وارث ہو اور آل
یعقوب کا وارث بنے۔

نصب لی من لدنک ولیا
یورثنی ویورث من آل
یعقوب (الآیۃ)

تو اسی آیت سے معلوم ہوا کہ انبیاء علیہم السلام کی وراثت مانی ہے۔

الجواب :-

اس آیت میں بھی وراثت سے مراد مالی وراثت ہرگز نہیں ہو سکتی۔ بلکہ علوم اور نبوت میں قائم مقامی اور وراثت مراد ہے۔ کہ میرا اور آل یعقوب کے علوم و اخلاق نبوت کا قائم مقام اور وارث بنے ورنہ زکریاؑ کے وقت آل یعقوب بنی اسرائیل کے ہزاروں لاکھوں آدمی موجود تھے، ان سب کی مالی وراثت صرف زکریا علیہ السلام کے بیٹے کو کس طرح حاصل ہو سکتی تھی۔ علاوہ ازیں پیغمبر کی شان نبوت کے خلاف ہے کہ مال دنیا کی فکر میں خوفزدہ ہو کر دعا مانگے کہ شرعی حکم سے وارث ہونے والے میرے چچا زاد بھائی نہ لے باوی ہم دعوائے سے کہہ سکتے ہیں کہ قرآن کریم میں کہیں انبیاء علیہم السلام کی مالی وراثت ان کے اقرباء و ورثاء میں تقسیم ہونے کا ثبوت نہیں ملتا۔ بلکہ یہ ثابت کرنا اور بھی زیادہ مشکل ہے کہ کسی نبی کے بعد اسکی بیٹی یا پوتی یا زوجہ وغیرہ یا کوئی

عورت اس کی وارث بنائی گئی ہو۔

کیا سیدہ زینب علیہا السلام کی حقیقت مخفی تھی کہ خواہ مخواہ سیدہ کو نبی علیہ السلام کے ترکہ کا وارث خیال کرتے ہوں۔ اور آیات مذکورہ سے اس قسم کا استدلال کرتے ہوں علاوہ انہیں جب حضرت عباسؓ نے اراضی فنی کی مشترکہ تولیت کو چھوڑ دیا تو وہ اراضی صرف حضرت علیؓ کی تولیت میں رہیں۔ اگر وراثت ہوتی تو حضرت علیؓ کیسے حضرت عباسؓ کا حق اپنے قبضہ میں رکھ سکتے تھے۔ بلکہ حضرت علیؓ کے بعد وہ اراضی حضرت حسنؓ مجتبے کے قبضہ میں اور ان کے بعد صرف حضرت حسینؓ کے قبضہ میں رہیں۔

اگر یہ وراثت ہوتی تو حضرت عباسؓ اور ازواج مطہراتؓ اپنا حصہ لیتے اور پھر حضرت علیؓ کے بعد حضرات حسنؓ و حسینؓ اور انکی ہمشیرہ گان اپنے حصص تقسیم کر لیتے اور اگر نبی علیہ السلام کے ترکہ کا تقسیم نہ کرنا ظلم تھا تو یہ ظلم صرف سیدہ پر نہ ہو۔ بلکہ حضرت عباسؓ اور حضور صلی اللہ علیہ وسلم کے ازواج مطہرات جن میں خود صدیق اکبرؓ کی صاحبزادی ام المومنین حضرت عائشہ صدیقہ بھی تھیں ان سب پر ظلم ہوا۔

حضرت علیؓ اور حضرت حسنؓ کی خلافت راشدہ میں بھی اراضی فک وغیرہ کی آمدن اسی طرح سے تقسیم ہوتی رہی جس طرح صدیق اکبرؓ اور فاروق اعظمؓ وغیرہ کے زمانہ میں ہوتی تھی اور

اہلبیت بنوت کے چشم و چراغ حضرت زید ابن شہید نے فرمایا۔

اما انالو کنت مکان ابی بکر	اگر ابو بکر سید لی قرنہ کی جگہ میں ہوتا
حکمت کما حکم بہ ابو بکر	تو ذک کے بارے میں وہی فیصلہ کرتا

جو البکری صریحاً نے کیا تھا۔

فی فندک۔

(مداہمہ، منہایہ ج ۵ ص ۲۸۹)

اگر فندک کو عمل رسول مقبول کے مطابق رکھنا حق اور ناجائز تھا تو اس میں حضرت صدیق رضی کے ساتھ حضرت علی رضی، حضرت حسن رضی و حسین رضی اور زید شہید سب کے سب شریک ہیں۔ **سوال :-** اگر نبی اکرم صلی اللہ علیہ وسلم کی میراث نہیں تھی تو ازواج مطہرات کو حجرے کیوں دیئے گئے؟

جواب :- حضور صلی اللہ علیہ وسلم نے اپنی حیات طیبہ میں جس طرح سیدہ فاطمہ اور حضرت اُسامہ کو گھر بنوا کر ان کی ملکیت میں دیدیئے تھے۔ اسی طرح ہر ایک زوجہ مطہرہ کیلئے ایک ایک حجرہ بنوا کر ان کے قبضہ میں دیدیا تھا۔ قرآن مقدس سے بھی یہی معلوم و مفہوم ہوتا ہے۔ اللہ تعالیٰ نے فرمایا۔

وَقَرْنَ فِي بُيُوتِكُنَّ | اے حضور کی ازواج مطہرات اپنے گھروں میں رہو۔

اس سے ثابت ہوا کہ حجرے ازواج مطہرات کی ملکیت تھے۔ بطور میراث انکو نہیں دیئے گئے تھے۔

اگر یہ فرض کر لیا جائے کہ یہ حجرات مبارکہ ازواج مطہرات رضی کی ملکیت نہیں تھے بلکہ حضور پر نور صلی اللہ علیہ وسلم کی ملکیت تھے۔ تو پھر حضور اکرم صلی اللہ علیہ وسلم کی وفات کے بعد حضرات امہات المؤمنین کو ان حجروں میں رہنے کا استحقاق اس طرح ہے۔ جس طرح ایک عام مسلمان عورت کو خاوند کی وفات کے بعد ایام عدت میں خاوند کے مکان میں رہنے کا حق ہے۔ کیونکہ ان ایام عدت میں وہ

دوسرا نکاح نہیں کر سکتی۔

چونکہ حضور کریم صلی اللہ علیہ وسلم کی وفات کے بعد ازواج مطہرات کو شرعاً کسی اور سے نکاح کرنے کی اجازت نہیں ہے۔ لہذا انکو بھی تاحین حیات حضور اکرم صلی اللہ علیہ وسلم کے مکانات میں رہائش اور سکونت کا استحقاق ہے اور وہ عملاً انہی کے ملک میں رہیں گے۔

روایت ہبہ ؟

ہبہ فدک کا خیال اگرچہ مطالبہ وراثت کے بعد بالکل باطل ہو جاتا ہے تاہم جن روایات میں ہبہ کو ثابت اور بیان کیا گیا ہے وہ سب روافض کی اپنی بنائی ہوئی جھوٹی اور موضوع ہیں اور ان کے راوی رافضی ہیں۔

قصہ ہبہ کے خلاف اہل سنت کی کتب معتبرہ میں ثابت ہے کہ جب حضرت عمر ابن عبد العزیز خلیفہ ہوئے تو بنی مروان کو جمع کر کے فدک کے متعلق فرمایا

سیدہ فاطمہؓ نے عرض کی کہ حضورؐ

مجھے فدک دیدیں۔ تو حضورؐ

نے انکار کر دیا۔

ان فاطمہ رضی اللہ عنہا مسئلت

ان يجعلها لہا

فاجبی ۔ !

جب آنحضرت صلی اللہ علیہ وسلم کا وصال ہو گیا تو حضرت صدیق اکبرؓ اور حضرت فاروق اعظمؓ اپنے دور خلافت میں فدک کے متعلق دہی کرتے رہے جو عمل رسول مقبول صلی اللہ علیہ وسلم کر گئے۔ حتیٰ کہ مجھ تک پہنچ گیا۔ جب حضور پر نور صلی اللہ علیہ

رسول نے فدک سیدہ فاطمہؓ کو نہ دیا۔ تو جو چیز حضور صلی اللہ علیہ وسلم نے سیدہ فاطمہؓ کو نہیں دی۔ میرے لئے بھی اپنے ملک اور قبضہ کا کھنڈ جائز نہیں۔ میں تم کو گواہ کر کے فدک کو اسی حالت پر روک رہوں جس حالت پر جناب رسول اللہ صلی اللہ علیہ وسلم کے زمانہ میں تھا
(الہود اور شریف۔ مشکوٰۃ شریف)

تحقیق روایت ناراضگی

اب قابل غور امر یہ ہے کہ جناب سیدہؓ نے صدیقؓ سے وراثت رسول صلی اللہ علیہ وسلم کا سوال کیا تو صدیقؓ نے حدیث رسولؐ — نحن معاشرا الانبیاء لا لورث ما ترکنا فهو صدقۃ — بیان کی تو سیدہؓ غضبناک ہو گئیں۔ اور پھر کبھی کلام نہ کیا۔ اسکی کیا حقیقت ہے؟
الجواب :- درحقیقت اصل روایت یہ ہے۔ جب صدیق اکبرؓ نے حدیث رسول اللہؐ بیان کی جو کہ متعدد حضرات صحابہؓ و اہلبیتؓ جانتے اور مانتے تھے، تو سیدہ مطہرہؓ اور خوش ہو گئیں اور اس بارے میں دفات تک پھر کسی قسم کا کلام نہ کیا۔ اس سے روایت میں یہ ہرگز نہ تھا کہ صدیق اکبرؓ نے کوئی کلام نہ کیا اور ان سے ناراض ہو گئیں تھیں۔ کیونکہ سیدہؓ کا حدیث رسول صلی اللہ علیہ وسلم سن کر ناراض ہونا ممکن ہی نہیں بلکہ ایک ادنیٰ مسلمان بھی ایسا نہیں جو کہ حدیث رسولؐ سن کر ناراض

ہو۔ چہ جائیکہ سیدہ رضی ناراض ہوں۔

تو غصبت کا لفظ روایت میں کیوں آگیا۔ اس کا جواب کیا ہے؟

(۱) روایت مذکور اصل میں صرف تیہ صحابہ سے مروی ہے۔

حضرت عائشہ صدیقہ، حضرت ابو ہریرہ، حضرت ابو الطفیل، حضرت ابو ہریرہ اور حضرت ابو الطفیل کی روایت میں: راضی کا نام و نشان نہیں۔ اور حضرت عائشہ صدیقہ کی روایت میں زہری کے ذریعہ ہے اور زہری کے متعدد شاگردوں میں سے بعض نے کسی جگہ ناراضگی کا ذکر کیا اور کسی جگہ نہ کیا۔ لیکن دوسرے بعض نے بالکل ذکر ہی نہیں کیا۔

اور جہاں جہاں ناراضگی کا ذکر ہے۔ اس میں خود سیدہ کی زبان سے کسی صحیح روایت میں ان کا غضبناک اور ناراض ہونا ثابت نہیں۔ ناراضگی غفلت قلب ہے جب تک ظاہر نہ کیجاوے دوسرے شخص کو اس کی خبر نہیں ہو سکتی۔ البتہ قرآن سے دوسرا شخص تیس کر سکتا ہے۔ تو تیس دانہ ازہ سے راوی نے ناراضگی سمجھ کر غصبتے روایت کیا ہے۔ جو اسکی غلط فہمی کا نتیجہ ہے بمقتضائے بشریت غلط فہمی ہو سکتی ہے۔ کیونکہ قرآن خارجی سے نتیجہ نکالنے میں کہیں بڑوں سے بھی ایسی بات ہو جاتی ہے۔ جیسے موسیٰ علیہ السلام نے کوہ طور سے واپسی پر یہ سمجھا کہ ہارون علیہ السلام نے ان کے پیچھے قوم کی خبر گیری میں میرے حکم کی اچھی طرح تعمیل نہیں کی۔ حتیٰ کہ غصہ میں ہارون علیہ السلام کی داڑھی اور سر کے بال پکڑ کر کھینچنے حالانکہ ہارون علیہ السلام بالکل بے قصور تھے۔ اور

موسیٰ علیہ السلام کا یہ اندازہ ہارون کی بابت درست نہ تھا۔

(۲) علاوہ ازیں بعض چیزیں راوی اپنے قیاس سے صحیح سمجھ کر واقعہ بیان کرتا ہے مگر حقیقت میں وہ اس کا بجا قیاس اور تاثر ہوتا ہے صحیح واقعہ نہیں ہوتا اس کی سیرت میں بہت سی مثالیں موجود ہیں

ایک دفعہ حضور صلی اللہ علیہ وسلم ازواج مطہرات سے چند روز یا لا خانہ میں قیام پذیر ہو گئے تو مشہور ہوا کہ آنحضرت صلی اللہ علیہ وسلم نے ازواج مطہرات کو طلاق دیدی ہے۔ حضرت عمرؓ نے خبر سن کر مسجد میں آئے جہاں لوگ یہ کہہ رہے تھے۔ آنحضرت صلی اللہ علیہ وسلم نے طلاق دیدی ہے۔ حضرت عمرؓ نے بالا خانہ میں جا کر حضور علیہ السلام سے دریافت کیا تو آپ نے فرمایا کوئی طلاق نہیں دی۔

جس طرح حضور علیہ السلام کی خلوت نشینی اور ازواج کے پاس آنے جانے سے رک جانے کے باعث لوگوں نے اپنے قیاس و اندازہ سے طلاق سمجھ لی تھی۔ حالانکہ واقعہ میں کوئی طلاق نہ تھی اسی طرح اس روایت کے راوی نے اپنے استاد سے کم متکلم کے الفاظ سنے اور اس سے اپنی غلط فہمی کے باعث ناراضگی سمجھ کر غصبت کا لفظ روایت میں بیان کر دیا اور پھر ایک دوسرے سے نقل ہوتا گیا حالانکہ کم متکلم کا مقصد یہ تھا کہ سیدہ کو فدک کے متعلق تسلی ہو گئی کہ اس میں وراثت بھی نہیں۔ اور اس میں مثل علی رسول اللہ صلی اللہ علیہ وسلم عمل جاری رہنا ہے تو پھر اس بارے میں کبھی کوئی کام دوبارہ نہ کیا۔

یہ مراد ہرگز نہ تھی کہ صدیق پر ناراض ہو کر کلام تکلم بند کر دیا اس غلط فہمی کے بیان سے راوی کے عدل و صداقت، اور ثقہ و معتبر ہونے پر کوئی اعتراض و شک نہیں ہو جاتا

تو جس طرح حضور علیہ السلام سے دریافت کرنے کے بعد ثابت ہوا کہ لوگوں کا قیاس غلط تھا واقعاً اس طرح تھا تو اسی طرح اس نادر اضگی سید کے متعلق جب تک سیدہ کی نبائی ثبوت نہ ملے کیے یقین و حجرات کی جا سکتی ہے کہ صدیقِ مطہر سے حدیثِ رسول سن کر سیدہؓ فی الواقع ناراض ہو گئی تھیں۔ بلکہ راوی نے اپنا قیاس و انداز قلم اندازی کا لگایا ہے جو فی الحقیقت واقعہ نہیں ہے۔ لہذا متکلم کے الفاظ اپنے استاذ سے سنے اور اس کا سبب ناراضگی سمجھ کر روایت بالمعنی میں غضبیت کا لفظ بیان کر دیا جس کا واضح ثبوت یہ ہے کہ ایک استاذِ عریض سے اس کے مختلف شاگرد مختلف الفاظ میں روایت بیان کر رہے ہیں۔ اور غضبیت ذکر کرنیوالے شاگرد بھی کبھی اس لفظ کو بیان کرتے ہیں کبھی نہیں کرتے جس سے صاف ثابت ہوتا ہے کہ روایت بالمعنی اگر رہے ہیں۔ تو روایت بالمعنی کرنے میں راوی سے غلط فہمی ہو گئی۔ اور بخاری شریف کے صحیح ہونے کا مطلب یہ ہے کہ اس کے راوی ثقہ، عادل و معتبر ہیں۔ وضاح و کذاب نہیں۔ ان میں اگر ایک سے خطا اجتہادی یا غلط فہمی ہو جائے تو یہ ان کی صداقت و عدالت و دیانت و ثقاہت کے خلاف نہیں اور نہ اس سے کتاب کی صحت پر حرف آتا ہے۔

بالفرض اگر نادر اضگی کا واقعہ ہوتا تو صحابہ کرامؓ اور اہل بیت عظام اور تابعین و اہل مدینہ میں اس کا عام چرچا اور شہرت ہوتی۔ لیکن سوائے نہری کے بعض شاگردوں کے اور کوئی اسکو ذکر نہیں کرتا۔ جس سے معلوم ہوتا ہے کہ نادر اضگی کا کوئی واقعہ نہیں تھا۔

مقل و درایت کا تقاضا بھی یہی ہے کہ سیدہؓ جن کا لقب "بستولہ"

یعنی تارک دنیا اور خاتونِ جنت اور مخدومہ کائنات ہو۔ صدیق اکبر سے حدیث
رسول مقبول علیہ السلام سکر ہرگز ناراض نہ ہوں بلکہ راضی اور خوش ہوں

رضامندی سیدہ رضی

کیونکہ کتب اہل سنت اور اہل تشیع میں سیدہ کی رضامندی کے روایات
اور واقعات بھی ثابت ہیں۔ بہیقی، شروح بخاری و شروح مشکوٰۃ، نیز اس
شرح شرح عقائد صفہ البدایہ والنہایہ۔ طبقات ابن سعد وغیرہ کتب
اہل سنت میں سیدہ کی رضامندی ثابت ہے۔

حضور علیہ السلام کی وفات کے بعد حضرت ابو بکر صدیق رضی اللہ عنہ
کی خدمت میں حضرت علیؑ کی موجودگی میں گئے اور کہا:-

اللہ کی قسم! میں اپنا گھربار مال اور
اہل و عیال، قوم پرادری، سب کچھ اللہ
تعالیٰ اور اس کے رسول علیہ السلام کی رضا جوئی
اور تم اہلیتِ نبوت کی رضا جوئی کے لئے
چھوڑ چھاؤں گا۔ تمہارا جس سے سیدہ کو خوش
کیا تو سیدہ نہایت راضی خوش ہو گئیں اور روایت
کی سند نہایت عمدہ، صحیح اور معتبر و
مضبوط ہے۔

واللہ ما ترک الدار
والمال والاهل والعشیرۃ
الا ابتغاء مرضات اللہ
ومرضاة رسولہ ومرضاتکم
اہل البیت ثم ترضاھا
حتی رضیت وھذا السناد
جید قوی۔ !

البدایہ والنہایہ ج ۵ ص ۲۸۹ اعداد الدین
ابن کثیر

ستید کی معتبر کتاب شرح نہج البلاغۃ ابن مسنن بجز ۳۵ ص ۵۲۳ من کتابہ الی
عثمان ابن حنیف، دوسری کتاب شرح نہج البلاغۃ ابن ابی الحدید ص ۲۹۶ جز شانزدہم
اور تیسری کتاب درہ مخفیہ مطبوعہ طہران ص ۳۳۲ پر ہے

بِإِذْنِ رَسُولِ اللَّهِ صَلَّى اللَّهُ
عَلَيْهِ وَسَلَّمَ يَأْخُذُ مِنْ
فَدَكِ قَوْمِكُمْ وَلِيَقْسِمَ الْبَاقِي
وَيَحْمِلَ مِنْهُ فِي سَبِيلِ اللَّهِ
وَلَمَّا عَلَى اللَّهِ أَنْ اصْنَعُ
بِهَذَا مَا كَانَ يَصْنَعُ فَرَضِيَّتِ
بِذَلِكَ وَأَخَذْتُ الْعَهْدَ
عَلَيْهِ بِهِ وَكَانَ يَأْخُذُ
غُلَّتْهَا فَيُدْفَعُ إِلَيْهِمْ
مِنْهَا مَا يَكْفِيهِمْ ثُمَّ
فَعَلْتُ الْخُلَفَاءَ بَعْدَهُ
كَذَلِكَ إِلَى أَنْ وَجَّيَ
مَعَاوِيَةَ رَضِيَ

جناب صدیق اکبرؓ نے حضرت سیدہ
کی خدمت میں عرض کیا کہ رسول اللہ
صلی اللہ علیہ وسلم فدک کی آمدنی سے
تمہارا خرچ لے لیا کرتے تھے۔ باقی ماندہ
تقسیم نہاتے اور فی سبیل اللہ جہاد وغیرہ
میں سواریاں لے دیتے تھے۔ اور اللہ
کی قسم کھا کرتے تھے معاہدہ کرتا ہوں کہ
میں فدک میں اسی طرح کروں گا جس
طرح آنحضرت صلی اللہ علیہ وسلم کرتے
تھے تو حضرت سیدہ فدک کے اس
فیصلہ پر راضی اور خوش ہو گئیں اور حضرت
صدیقؓ سے اس بات کا عہد لیا۔ تو
حضرت ابو بکرؓ فدک کی پیداوار وصول
کر کے اس سے اہلبیت کا کافی دانی
خرچ دیتے تھے پھر صدیق اکبرؓ کے بعد امیر
معاویہ کی حکومت آئی۔ تمام خلفائے یہی

۱۔ عمل جاری رکھا۔

توشیحہ حضرات کی ان تینوں کتابوں کی یہ روایت اس حقیقت کو واضح کرتی ہے۔
 (۱) فدک کی پیداوار جناب رسول اللہ صلی اللہ علیہ وسلم کی زندگی میں اہلبیت و فقراء
 مساکین اور فی سبیل اللہ یعنی اسلامی ضروریات میں خرچ کی جاتی تھی۔ فدک
 خاص سیدہ یا حضرت علی و حسنینؑ میں سے کسی کو ہیہ نہ کیا گیا تھا۔
 (۲) جناب سیدہ نے حضرت صدیق رضی اللہ عنہ سے یہی معاہدہ لیا کہ حضرت رسول اکرم
 کا عمل اور طریقہ تقسیم جاری رکھا جائے چنانچہ حضرت صدیق رضی اللہ عنہ نے یہی معاہدہ
 اور جناب سیدہ راضی خوش ہو گئیں۔

(۳) جناب سیدہ اور حضرات حسنین شریفین فدک کی پیداوار سے اپنا تمام
 خرچ حضرت صدیق اکبرؑ سے لیتے رہے۔

(۴) جس طرح رسول پاک کا عمل تھا اسی طرح صدیق اکبرؑ کا عمل تھا۔ اور بعینہ یہی
 عمل تمام خلفائے راشدین حضرت عمر فاروقؓ رضی اللہ عنہ، عثمان غنیؓ رضی اللہ عنہ، علی المرتضیٰؓ رضی اللہ عنہ اور
 حسن مجتبیٰؓ رضی اللہ عنہ کا رہا حتیٰ کہ امیر مہمادینؓ کی سلطنت آگئی۔ اس عرصہ میں کوئی تغیر و تبدل
 نہیں ہوا۔ کیونکہ یہی حکم خدا و رسول خدا کا تھا اس لئے تمام خلفائے راشدینؓ نے
 اسی حکم کی پابندی کی۔ تو اب صدیق اکبرؑ پر جناب سیدہ کی ناراضگی کی بات
 کسی راوی کی غلط فہمی کا نتیجہ ہے۔ ورنہ سیدہ اللہ تعالیٰ اور حکم رسول مقبول
 علیہ السلام کا حکم دیکھ کر اس حکم کے خلاف ناراضگی کیسے رکھ سکتی تھیں۔ اگر ناراض
 ہوتیں تو اپنا اور اپنے بچوں کا تمام خرچ خوراک کیوں و قبول فرماتی رہیں۔

(۵) بعض لوگوں کا یہ خیال بھی غلط ثابت ہو گیا کہ حضرت عثمانؓ نے اپنی

خلافت میں فدک مروان کو دیدیا تھا بلکہ اس سے بخوبی ثابت ہے کہ وہ بھی عمل رسولؐ اور عمل صدیقؓ ذنار و ق کی مانند عمل کرتے رہے جس طرح مذکورہ تینوں کتابوں سے ثابت ہے کہ سیدہ اپنا اور اپنے خاندان کا خرچ صدیق اکبرؓ سے لیتی رہیں اور تمام خلفائے راشدین کا عمل یکساں رہا۔

اسی طرح شیعہ کی معتبر کتاب شرح نفہم البلاغۃ مصنفہ سید علی نقیؑ "فیض الاسلام" کے صفحہ ۹۶ سطر چار پر مرقوم ہے۔

۔ ابو بکر غزوہ و سوداں را گرفتہ بقدر کفایت باہل بیت علیہم السلام
مے داد و خلفاء بعد از و برال اسلوب رفتار نمودند تا زمان معاویہؓ

اس سے بھی واضح ہے کہ سیدہ خرچ لیتی رہیں۔ ناراضگی نہ تھی۔ اگر ناراض ہوتیں تو خرچ وصول نہ فرماتیں

علاوہ ازیں کتب شیعہ سے بھی ثابت ہے کہ جناب سیدہ کی ہر طرح کی خدمت حضرت صدیق اکبرؓ کی اہلیہ محبت سے اسما بنت عمیسؓ کرتی رہتی تھیں۔ حتیٰ کہ جناب سیدہ کے مرض کے زمانہ میں بیمار داری کے تمام ذرائع حضرت صدیق اکبرؓ کی بیوی حضرت اسماءؓ ہی سرانجام دیتی رہیں۔ اور سیدہ کی وفات کے بعد تجہیز تکفین اور غسل کا کام بھی اسماءؓ زوجہ صدیق اکبرؓ نے سرانجام دیا۔

جلال العیون ص ۳۱ پر ہے۔

امیر المؤمنینؑ و اسماء بنت عمیسؓ

فاطمہؓ را غسل دادند۔

جناب علی المرتضیٰؑ اور حضرت اسماءؓ

بنت عمیسؓ نے جناب سیدہ کو غسل دیا۔

حتیٰ کہ سیدہ کو بیماری کے زمانہ میں گہوارہ کے ذریعہ حضرت اسماءؓ نے پردہ بنا کر

دکھایا۔ جس پر سیدہؓ نے وصیت فرمائی کہ میری وفات کے بعد گہوارہ بنا کر میرے جنازہ کا پروہ کیا جاوے۔ جو کہ حسب وصیت حضرت اسمائہؓ نے بنایا۔

نیز حضرت علیؓ کا بیعت کرنا اور صدیق اکبرؓ کے پیچھے نمازیں ادا کرنا کتب شیعہ میں صراحتاً موجود ہے۔۔
اجتہاج طبری ص ۵۲ پر ہے۔۔

شہ تناول سید ابی بکر
فبا یعدہ۔۔ | پھر حضرت علی المرتضیٰ نے حضرت
صدیق اکبرؓ کا ہاتھ پکڑ کر بیعت کر لی
اور اسی کتاب کے صفحہ پر حضرت علیؓ کے متعلق مرقوم ہے۔

شہ قامر و متحیا للصلوة
و حضرت المسجد و صلی
خلف ابی بکرؓ | پھر حضرت علی المرتضیٰؓ اٹھے اور
نماز کیلئے تیاری کر کے مسجد میں حاضر
ہوئے اور ابو بکر صدیقؓ کے پیچھے نماز،
ادا کی۔

بعینہ یہ عبارت تفسیر قمی اور مرآة العقول شرح الاصول والفروع میں
بھی موجود ہے۔

اگر سیدہ ناراض ہوئیں تو علی المرتضیٰؓ حضرت صدیق اکبرؓ کی بیعت،
کیوں کرتے اور ان کے پیچھے نمازیں کیوں پڑھتے؟۔ اب چودہ سو سال بعد
آنے والا تو سیدہؓ کی ناراضگی کا نام سن کر جناب ابو بکرؓ سے بیزاری کو تقاضا
ایمان سمجھ رہا۔ لیکن شیر خدا جیسے کامل الایمان کے سامنے اگر حقیقتہً،

ہر افہامی ثابت ہوئی تو صدیقؑ کے ساتھ پر کیوں بیٹ لڑاتے اور کیوں ان کے پیچھے نمازیں پڑھتے ؟

تران تمام واقعات مذکورہ بالا سے ثابت ہوتا ہے کہ سیدہ ام سلمہؓ صدیقؑ کے
اکبر سے راضی تھے۔ ورنہ ان تعلقات کی صورت نہ بنتی۔ اگر بالفرض سیدہ صدیق اکبر
پر ناراض ہو گئیں تو جس طرح موسیٰؑ نے ہارون علیہ السلام پر غصہ ہو کر ان کی دوا دہی اور
ان کے بال بچر کر کے چھینے۔ حالانکہ ہارون علیہ السلام بے تصور تھے یا جس طرح کتب
شیعہ میں ثابت ہے کہ آنحضرت صلی اللہ علیہ وسلم سیدہ کو چاندی کے زیور پہنے دیکھ
کر غضبناک ہو گئے۔

شیعہ کی کتاب "منتہی الآمال" مصنف شیخ عباس قمی مطبوعہ ایران ۱۳۵۹
پر ہے۔

"غضبناک بیرون رفت و بسجد در آ مذہبزد و مہر لشت حضرت

فاطمہ زہراؑ است کہ حضرت برائے زینتہا چنین بغضب آمدند۔"

کیا! حضرت سیدہ فاطمہؑ نے حضرت علیؑ پر غصہ ہو کر فدک کے سلسلے فرمایا

"اشمکت مشعلۃ الجنین وقعدت حجرۃ الظنن الخ" "شیعہ کی کتاب

اجتہاد طبری ص ۱۷۷ مطبوعہ نجف اشرف۔ جس کا ترجمہ بائیں مجلس نے اپنی

کتاب "حق الیقین" جلد اول حلا پر لیں لکھا ہے۔

خطا بہائے شجاعانہ درشت با سید و صیامتو کہ مانند جنین در رحم

پردہ نشین شدہ و مثل خانماں در خانہ گرختہ۔"

اور شیعہ کی کتاب "جلاہر العیون" کے صفحات ۶۱ اور ۷۱ پر مرقوم

ہے کہ سیدہ حضرت علیؑ پر ناراض ہو کر حضورؐ کے گھر چلی گئیں۔ اور صلیبی کے دوسرے
 مقام پر ہے کہ حضور علیہ السلام کی خدمت میں جا کر حضرت علیؑ کی شکایت کی۔
 تو مذکورہ واقعات میں حضرت موسیٰ علیہ السلام کے حضرت ہارون علیہ السلام پر
 غصہ ہو جانے سے اور آنحضرت صلی اللہ علیہ وسلم کے سیدہؑ پر غضب ناک ہو جانے
 اور سیدہؑ کے علیؑ المرتضیٰ پر ناراض ہو جانے سے اگر ان حضرات کے شانِ ایمان پر کسی قسم کا
 اعتراض اور حرف نہیں آتا تو سیدہؑ کے جواب میں اب و احترام کے ساتھ صدیق اکبرؑ کے حرفِ حدیث پر کوئی پیش
 کرنے اگر بالفرض سیدہؑ کو ناراضگی آگئی ہو تو صدیق اکبرؑ کے ایمان اور شان پر اعتراض
 کرنا کونسا انصاف اور دیانت ہے۔

سیدہ کا جنازہ

اور یہ کہنا کہ سیدہؑ کی ناراضگی کی وجہ سے نہ صدیق رضہ کو سیدہؑ کی وفات
 کا علم ہوا۔ اور نہ وہ شریکِ جنازہ ہوئے اور نہ انکو اس کی اطلاع بھیجی گئی۔ بالکل غلط ہے۔
 کیونکہ صدیق رضہ کو سیدہؑ کی وفات کی اطلاع بھیجنے کی ضرورت نہ تھی جبکہ ان کی اہلیہ
 اسما بنت عمیسؑ سیدہؑ کی بیمار دار اور ہر وقت بیماری میں خدمت گار تھیں۔ اور تجہیز و
 تکفین اور غسل سیدہؑ کا کام بھی صدیق کی بیوی نے سرانجام دیا اور ان کے جنازہ کے
 پردہ کا گہوارہ بھی صدیق رضہ کی بیوی نے بنایا۔
 اور کسی روایت سے یہ ثابت نہیں کہ صدیق اکبرؑ نے سیدہؑ کا جنازہ نہیں پڑھا

بلکہ بعض روایات میں ہے کہ صدیق اکبرؓ سید کے جنازہ کے امام تھے جیسے کنز العمال جلد نمبر کتاب الفضائل من قسم الافعال ص ۳۱ پر ہے۔

عن جعفر ابن محمد عن
ابیه قال ماتت فاطمة
بنت النبی صلی اللہ علیہ
وسلم فجاء البو بکر
وعمرہ لیسسوا
فقال البو بکر لعلی ابن
ابی طالب تقدم :- فقال
ماکت لا تقدم وانت
خليفة رسول اللہ صلی اللہ
علیہ وسلم فتقدم
البو بکر صلی علیہا !

حضرت جعفر بن محمد اپنے والد بزرگوار
سے روایت کرتے ہیں کہ جب سیدہ بی بی
فاطمہ حضورؐ کی بیٹی فوت ہوئیں تو ابو بکرؓ
و عمرؓ جنازہ پڑھنے کیلئے آئے تو جب
صدیقؓ نے حضرت علیؓ کو کہا کہ تم امام
بنو تو حضرت علیؓ نے فرمایا خلیفہ رسول
اللہ صلی اللہ علیہ وسلم کی موجودگی
میں میں امام نہیں بن سکتا۔ پس
ابو بکر امام بنے اور سیدہ کا جنازہ
پڑھا۔

اور طبقات ابن سعد جلد ہشتم ص ۲۹ پر ثابت ہے۔

عن حماد عن ابراهیم
قال صلی البو بکر الصدیق
علی فاطمة بنت رسول
اللہ صلی اللہ علیہ وسلم
فکبر علیہا اربعاً !

جناب ابو بکر صدیقؓ نے
بی بی فاطمہؓ کا جنازہ پڑھا
اور اس پر چار تکبیریں کہیں

❖ ❖ ❖

یہ روایت بعینہ "سیرت حلبیہ" جلد سوم ص ۲۹۱ پر بھی ثابت ہے۔

اہل سنت و اہل تشیع کے مورخین نے لکھا ہے کہ جناب امام حسینؑ نے حضرت امام حسنؑ کے جنازہ پر سعید ابن العاص اموی حاکم مدینہ کو امام بنایا اور فرمایا: لولا انہ سُنَّہ مَا قَدَّمْتُمْ۔ اگر جنازہ میں حاکم کی امامت کا دستور نہ ہوتا تو میں اس کو امام نہ بناتا۔

تو یہ طریقہ جاریہ اور دستور مسلمہ بھی تائید کرتا ہے کہ سیدہ کے نماز جنازہ کے امام بھی ضرور ابو بکر صدیق ہی بنے ہوں۔ واللہ اعلم؛
اصولی طور پر یہ بات بھی یاد رکھنی چاہیے کہ روایات یعنی پر روایات اثبات کو ترجیح ہوتی ہے۔

تو اس سے بھی یہ ثابت ہو گیا کہ جن روایات میں حضرت علیؑ یا حضرت عباسؑ کے متعلق "صَلَّى عَلَيْهَا" کے الفاظ وارد ہیں تو ان سے جنازہ پڑھنا مراد سے امامت مراد نہیں؛ واللہ تعالیٰ اعلم وَعِلْمُكُمْ اَتَمُّ

انصاف اور دیانتداری سے یہ امر بھی قابل غور ہے کہ جس صدیق اکبرؑ نے فدک کی آمدنی میں سے عمل رسولؐ کے خلاف اپنے اوپر اور اپنے اہل و عیال اور خاندان و رشتہ داروں پر ایک پائی بھی خرچ نہ کی اور اپنی دو سالہ خلافت میں بہت المال سے جو مال بطور وظیفہ لیا تھا وہ سارے کا سارا بوقت وفات وصیت کر کے بیت المال میں واپس کر دیا اور وصیت کی کہ مجھے نئے کپڑوں کی بجائے پرانے کپڑوں میں کفن دیا جائے۔

وہ کسی بظلم اور ناحق کیسے اور کیوں کرے گا۔ جزاء اللہ تعالیٰ

رضی عنہ وارضاه۔ آمین۔

تو حضور صلی اللہ علیہ وسلم کے جانشین اول خلیفہ بلا فصل سیدنا ابو بکر صدیق رضی اللہ عنہ کے اخلاص اور انتہائی محبت و اطاعت رسول مقبول صلی اللہ علیہ وسلم اور صداقت، امانت، دیانت میں کمال ہی اس امر کا موجب تھا کہ صدیق رضی اللہ عنہ بیعت خلافت پر تمام صحابہ مہاجرین و انصار بنی ہاشم و قریش سب کے سب متفق و متحد ہو گئے۔ اس باہمی اتفاق و اتحاد اور محبت و اخوت کی وجہ سے یہ حضرات دنیا اور آخرت میں بلند مقامات اور اعلیٰ مراتب پر فائز المرام ہو گئے۔ اور ان حضرات ہی کا زمانہ ہر دور اور ہر قرن میں آنے والی نسلیں کیلئے ایک نمونہ اور لائحہ عمل چھوڑ گیا کہ اگر مسلمان اپنے دین و ایمان کی صحت و سلامت اور دنیاوی عروج و ترقی اور اخروی نجات و سرخروئی چاہتے ہیں

تو ان کیلئے صرف یہی ایک راہ اتباع نبوی صلی اللہ علیہ وسلم اور اتحاد و اتفاق ہے جس پر کہ شاگردان رسول صلی اللہ علیہ وسلم، جناب صدیق و فاروق و غنی علیہ السلام و صحابہ کرام اور اہلبیت عظام نے عمل پیرا ہو کر اپنے مولا حقیقی جلالتہ اور اس کے رسول پاک صلی اللہ علیہ وسلم اور تمام مخلوق کو راہی کر کے دنیا کی تاریخ میں ایک نظیر نمونہ اپنے بچے چھوڑا۔

اللہ تعالیٰ ہم تمام مسلمانوں کو ان کے نقش قدم پر چلنے کے
توفیق بخشے۔ آمین، آمین

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ ۝